

# ق

نام

آغاز ہی کے حرف ق سے ماخوذ ہے۔ مطلب یہ ہے کہ وہ سورۃ جس کا افتتاح حرف ق سے ہوتا ہے۔

## زمانہ نزول

کسی معتبر روایت سے یہ پتہ نہیں چلتا کہ یہ تھیک کس زمانہ میں نازل ہوئی ہے، مگر مضافات پر غور کرنے سے یہ محسوس ہوتا ہے کہ اس کا زمانہ نزول مکہ معظیمہ کا دوسرا دور ہے جو نبوت کے تیرے سال سے شروع ہو کر پانچویں سال تک رہا۔ اس دور کی خصوصیات ہم سورۃ انعام کے دریاچہ میں بیان کر جکے ہیں۔

## موضوع اور مباحث

معتبر روایات سے معلوم ہوتا ہے کہ رسول اللہ ﷺ اکثر عیدین کی نمازوں میں اس سورۃ کی تلاوت فرمایا کرتے تھے۔ بعض اور روایات میں آیا ہے کہ فخر کی نماز میں بھی آپؐ بکثرت اس کو پڑھا کرتے تھے۔ اس سے یہ بات واضح ہے کہ حضورؐ کی نگاہ میں یہ ایک بڑی اہم سورۃ تھی۔ اس لیے آپ زیادہ سے زیادہ لوگوں تک بار بار اس کے مضافات پہنچانے کا اہتمام فرماتے تھے۔

اس اہمیت کی وجہ سورۃ کو بغور پڑھنے سے بآسانی سمجھ میں آجائی ہے۔ پوری سورۃ کا موضوع آخرت ہے۔ رسول اللہ ﷺ نے جب مکہ معظیمہ میں اپنی دعوت کا آغاز کیا تو لوگوں کو سب سے زیادہ اچنچا آپؐ کی جس بات پر ہوا وہ تھی کہ مرنے کے بعد انسان دوبارہ اٹھائے جائیں گے اور ان کو اپنے اعمال کا حساب دینا ہوگا۔ لوگ کہتے تھے کہ یہ تو بالکل انہوںی بات ہے، آخر یہ کیسے ممکن ہے کہ جب ہمارا ذرہ ذرہ زمین میں منتشر ہو چکا ہو تو ان پر اگندہ اجزاء کو ہزارہا برس گزرنے کے بعد پھر سے اکٹھا کر کے ہمارا یہی جسم از سر نبنا دیا جائے اور ہم زندہ ہو کر اٹھ کھڑے ہوں؟ اس کے جواب میں اللہ تعالیٰ کی طرف سے یہ تقریر نازل ہوئی۔ اس میں ہرے مختصر طریقے سے چھوٹے چھوٹے فقرنوں میں ایک طرف آخرت کے امکان اور اس کے موقع پر دلائل دیے گئے ہیں، اور دوسری طرف لوگوں کو خبردار کیا گیا ہے کہ تم خواہ تعجب کرو، یا بعید از عقول سمجھو، یا جھٹاؤ، بہر حال اس سے حقیقت نہیں بدل سکتی۔

﴿۲۵﴾ سُوْرَةُ قَوْمٍ مُّكَبِّرِ۝ رَکُوعًا لَهُمَا ۲۲﴾ آیاً لَهُمَا

بِسْمِ اللَّهِ الرَّحْمَنِ الرَّحِيمِ  
قَوْمٌ وَالْقُرْآنُ الْمَجِيدُ ۝ بَلْ عَجِيبُوا أَنْ جَاءَهُمْ صِدْرٌ مِّنْهُمْ  
فَقَالَ الْكُفَّارُونَ هَذَا شَيْءٌ عَجِيبٌ ۝ عَرَادُ امْتَنَا وَكُثُرًا مِّنْهُ  
ذَلِكَ رَجْعٌ بَعِيدٌ ۝ قَدْ عَلِمْنَا مَا تَنْقُصُ الْأَرْضُ مِنْهُمْ وَعِنْدَنَا

اللہ کے نام سے جو بے انتہا مہربان اور حرم فرمانے والا ہے۔

قہنم ہے قرآن مجید کی — بلکہ ان لوگوں کو تعجب اس بات پر ہوا کہ ایک خبردار کرنے والا خود انہی میں سے ان کے پاس آ گیا۔ [۱] پھر منکرین کہنے لگے ”یہ عجیب بات ہے، کیا جب ہم مر جائیں گے اور خاک ہو جائیں گے (تو دوبارہ اٹھائے جائیں گے)؟ یہ واپسی تو عقل سے بعید ہے۔“ [۲] (حالاں کہ) زمین ان کے جسم میں سے جو کچھ کھاتی ہے وہ سب ہمارے علم میں ہے اور ہمارے پاس

[۱] ”مجید“ کا لفظ عربی زبان میں دو معنوں کے لیے استعمال ہوتا ہے۔ ایک، بلند مرتبہ، باعظمت، بزرگ اور صاحب عزت و شرف۔ دوسرا، کریم، کشیر العطا، بہت فتح پہنچانے والا۔ قرآن کے لیے یہ لفظ ان دونوں معنوں میں استعمال فرمایا گیا ہے۔ قرآن اس لحاظ سے عظیم ہے کہ دنیا کی کوئی کتاب اس کے مقابلے میں نہیں لائی جاسکتی۔ اور اس لحاظ سے وہ کریم ہے کہ انسان جس قدر زیادہ اس سے رہنمائی حاصل کرنے کی کوشش کرے اسی قدر زیادہ وہ اس کو رہنمائی دیتا ہے اور جتنی زیادہ اس کی پیروی کرے اتنی ہی زیادہ اسے دنیا اور آخرت کی بھلائیاں حاصل ہوتی چلی جاتی ہیں۔

[۲] قرآن کی قسم جس بات پر کھائی گئی ہے اسے بیان نہیں کیا گیا۔ اس کا ذکر کرنے کے بجائے تیج میں ایک لطیف خلاچہ چوڑکار آگے کی بات ”بلکہ“ سے شروع کردی گئی ہے۔ {غور کرنے سے صاف} معلوم ہوتا ہے کہ {یہاں} قسم جس بات پر کھائی گئی ہے وہ یہ ہے کہ ”ابل مکد نے محمد ﷺ کی رسالت کو ماننے سے کسی معقول بنیاد پر انکار نہیں کیا ہے، بلکہ اس سراسر غیر معقول بنیاد پر کیا ہے کہ ان کی اپنی ہی جنس کے ایک بشر، اور ان کی اپنی ہی قوم کے ایک فرد کا خدا کی طرف سے خبردار بن کر آ جانا ان کے نزدیک سخت قابل تعجب بات ہے۔ حالانکہ تعجب کے قابل بات اگر ہو سکتی تھی تو وہ یہ تھی کہ خدا اپنے بندوں کی بھلامی اور بُرائی سے بے پرواہ کرنا نہیں خبردار کرنے کا کوئی انتظام نہ کرتا، یا انسانوں کو خبردار کرنے کے لیے کسی غیر انسان کو بھیجا، یا عربوں کو خبردار کرنے کے لیے کسی چینی کو بھیج دیتا۔ اب رہ جاتا ہے یہ سوال کہ آیا محمد ﷺ ہی وہ شخص ہیں جنہیں خدا نے اس کام کے لیے بھیجا ہے، تو اس کا فیصلہ کرنے کے لیے کسی اور شہادت کی حاجت نہیں، یہ عظیم و کریم قرآن، جسے وہ پیش کر رہے ہیں، اس بات کا ثبوت دینے کے لیے بالکل کافی ہے۔

[۳] یہ ان لوگوں کا دوسرا تعجب تھا۔ پہلا تعجب اس بات پر تھا کہ ایک انسان رسول بن کر آیا اور اس پر مزید تعجب انہیں اس بات پر ہوا۔ بلکہ اس پر تھا کہ انہی کی جنس اور وہ یہ کہ تمام انسان مرنے کے بعد از سرفو زندہ کیے جائیں گے، اور ان سب کو اکٹھا کر کے اللہ کی عدالت میں پیش کیا جائے گا۔

كِتَابٌ حَقِيقَىٰ ۝ بَلْ كُلُّ بُوٰءٰ بِالْحَقِّ لَمَّا جَاءَهُمْ فَهُمْ فِي أَفْرَادٍ قَرِيبُونَ ۝  
أَفَلَمْ يَنْظُرُوا إِلَى الْسَّمَاءِ فَوْقَهُمْ كَيْفَ بَنَيْنَاهَا وَرَزَّيْنَاهَا وَمَا لَهَا مِنْ

[۴] ایک کتاب ہے جس میں سب کچھ محفوظ ہے۔

بلکہ ان لوگوں نے تو جس وقت حق ان کے پاس آیا اسی وقت اسے صاف جھٹلا دیا۔ اسی وجہ سے اب یہ  
ابھسن میں پڑے ہوئے ہیں۔ [۵]

اچھا، [۶] تو کیا انہوں نے کبھی اپنے اوپر آسمان کی طرف نہیں دیکھا؟ کس طرح ہم نے اسے بنایا اور  
آراستہ کیا، [۷]

[۴] یعنی یہ سمجھتے ہیں کہ ابتدائے آفرینش سے قیامت تک مرنے والے بے شمار انسانوں کے جسم کے اجزاء جو زمین میں بکھر چکے ہیں  
اور آئندہ بکھرتے چلے جائیں گے، ان کو جمع کرنا کسی طرح ممکن نہیں ہے۔ لیکن واقعیہ ہے کہ ان میں سے ہر ہر جزو جس شکل میں جہاں بھی ہے،  
اللہ تعالیٰ براہ راست اس کو جانتا ہے، اور مزید بر اس اس کا پورا ریکارڈ اللہ کے دفتر میں محفوظ کیا جا رہا ہے۔ جس سے کوئی ایک ذرہ بھی چھوٹا ہو انہیں  
ہے۔ جس وقت اللہ کا حکم ہو گا اسی وقت آنفانما اس کے فرشتے اس ریکارڈ سے رجوع کر کے ایک ایک ذرے کو نکال لائیں گے اور تمام انسانوں  
کے وہی جسم پھر بنادیں گے جن میں رہ کر انہوں نے دنیا کی زندگی میں کام کیا تھا۔ (مزید تشریح کے لیے ملاحظہ ہو، تفسیر سورہ حم اسجدہ، حاشیہ ۲۵)

[۵] مطلب یہ ہے کہ جس وقت محمد ﷺ نے اپنی دعوت حق پیش کی اسی وقت انہوں نے بلا تأمل اسے قطعی جھوٹ قرار دے  
دیا۔ اس کا نتیجہ لازم ایہ ہوا تھا اور یہی ہوا کہ انہیں اس دعوت اور اس کے پیش کرنے والے رسول کے معاملہ میں کسی ایک موقف پر قرار نہیں  
ہے۔ کبھی اس کو شاعر کہتے ہیں تو کبھی کاہن اور کبھی مجھوں۔ کبھی کہتے ہیں کہ یہ جادوگر ہے اور کبھی کہتے ہیں کہ کسی نے اس پر جادو کر دیا  
ہے۔ کبھی کہتے ہیں کہ یہ اپنی بڑائی قائم کرنے کے لیے خود یہ چیز بتالا دیا ہے، اور کبھی یہ الزام تراشتہ ہیں کہ اس کے پس پشت کچھ دوسرے  
لوگ ہیں جو یہ کلام گھڑ کھڑ کر اسے دیتے ہیں۔ یہ متصاد باتیں خود ظاہر کرتی ہیں کہ یہ لوگ اپنے موقف میں بالکل الجھ کر رہے گئے ہیں۔ اس  
ابھسن میں یہ ہرگز نہ پڑتے اگر جلد بازی کر کے نبی کو پہلے ہی قدم پر جھٹلانہ دیتے اور بالا فکرو تا مل ایک پیشگی فیصلہ صادر کر دینے سے پہلے  
سنجیدگی کے ساتھ غور کرتے کہ یہ دعوت کون پیش کر رہا ہے، کیا بات کہہ رہا ہے اور اس کے لیے دلیل کیا دے رہا ہے۔

[۶] اوپر کی پانچ آیتوں میں کفار مکہ کے موقف کی نامعقولیت واضح کرنے کے بعد اب بتایا جا رہا ہے کہ آخرت کی جو خبر  
محمد ﷺ نے دی ہے اس کی صحت کے دلائل کیا ہیں۔

[۷] یہاں آسمان سے مراد وہ پورا عالم بالا ہے جسے انسان شب و روز اپنے اوپر چھایا ہوا دیکھتا ہے۔ جس میں دن کو سورج  
چمکتا ہے اور رات کو چاند اور بے حد و حساب تارے روشن نظر آتے ہیں۔ جسے آدمی بہندا آنکھی سے دیکھے تو حرث طاری ہو جاتی ہے،  
لیکن اگر دور میں لگائے تو ایک ایسی وسیع و عریض کائنات اس کے سامنے آتی ہے جو ناپیدا کنارہ، کہیں سے شروع ہو کر کہیں ختم ہوتی  
نظر نہیں آتی۔ اس عظیم کارگاہہ بست و بود کو جو خدا وجود میں لا یا ہے اس کے بارے میں زمین پر رینگنے والا یہ چھوٹا سا حیوان ناطق، جس کا  
نام انسان ہے، اگر یہ حکم لگائے کہ وہ اسے مرنے کے بعد دوبارہ پیدا نہیں کر سکتا، تو یہ اس کی اپنی ہی عقل کی نتیجی ہے۔ کائنات کے خالق کی  
قدرت اس سے کیسے نتیجہ ہو جائے گی!

فَرُّوجٌ ۝ وَالْأَرْضَ مَدْنَهَا وَالْقِيْنَاءِ فِيهَا رَوَاسِيَ وَأَنْبَتَنَا فِيهَا  
مِنْ كُلِّ رُّوْجٍ بِهِيْجٍ ۝ تَبْصِرَةً وَذَكْرَى لِكُلِّ عَبْدٍ مُّنْبِتٍ ۝  
وَنَزَّلْنَا مِنَ السَّمَاءِ مَاءً مُّبَرِّكًا فَانْبَثَنَا بِهِ جَنْتٍ وَحَبَّ  
الْحَصِيدٍ ۝ وَالنَّخْلَ بِسْقَتٍ لَّهَا طَلْعٌ نَّصِيدٌ ۝ رِزْقًا لِّلْعَبَادِ ۝  
وَأَحْيَيْنَا بِهِ بَلْدَةً مَّيْتَاطَ كَذِلِكَ الْخُرُوجٌ ۝ كَذَّبَتْ قَبْلَهُمْ قَوْمٌ

اور اس میں کہیں کوئی رخنے نہیں ہے۔ [۸] اور زمین کوہم نے بچھایا اور اس میں پیارہ جمائے اور اس کے اندر ہر طرح کی خوش منظر بنا تات اگاہیں۔ [۹] یہ ساری چیزیں آنکھیں کھولنے والی اور سبق دینے والی ہیں ہر اس بندے کے لیے جو (حق کی طرف) درجوع کرنے والا ہو۔ اور آسمان سے ہم نے برکت والا پانی نازل کیا، پھر اس سے باغ اور فصل کے غلے اور بلند و بالا کھجور کے درخت پیدا کر دیے جن پر چکلوں سے لدے ہوئے خوشے تہ برتہ لگتے ہیں۔ یہ انتظام ہے بندوں کو رزق دینے کا۔ اس پانی سے ہم ایک مردہ زمین کو زندگی بخش دیتے ہیں۔ [۱۰] (مرے ہوئے انسانوں کا زمین سے) نکلنا بھی اسی طرح ہوگا۔ [۱۱] ان سے پہلے نوح کی قوم،

[۸] یعنی اپنی اس حرمت اگنیز و سعت کے باوجود یہ عظیم الشان نظام کا نبات ایسا مسلسل اور مستحکم ہے اور اس کی بندش اتنی چست ہے کہ اس میں کسی جگہ کوئی درازیا شکاف نہیں ہے اور اس کا تسلسل کہیں جا کر توٹ نہیں جاتا۔ اللہ تعالیٰ اس حقیقت کی طرف اشارہ کر کے دراصل یہ سوال آدمی کے سامنے پیش کرتا ہے کہ میری کائنات کے اس نظام میں جب تم ایک ذرا سے رخنے کی نشان دہی بھی نہیں کر سکتے تو میری قدرت میں اس کمزوری کا تصور کہاں سے تمہارے دماغ میں آگیا کہ تمہاری مجلت امتحان ختم ہو جانے کے بعد تم سے حساب لینے کے لیے میں تمہیں پھر زندہ کر کے اپنے سامنے حاضر کرنا چاہوں تو نہ کر سکوں گا۔

[۹] تشریح کے لیے ملاحظہ ہو، انخل، حواشی ۱۲۔ ۱۳۔ انمل، حواشی ۲۷۔ ۲۸۔ الرُّخْزُف، حاشیہ ۷۔

[۱۰] تشریح کے لیے ملاحظہ ہو، انمل، حواشی ۲۳۔ ۲۷۔ ۸۱۔ الرُّوم، حواشی ۲۵۔ ۳۳۔ ۳۵۔ ۳۶۔ یہ، حاشیہ ۲۹۔

[۱۱] استدلال یہ ہے کہ جس خدا نے زمین کے اس کرے کو زندہ مخلوقات کی سکونت کے لیے موزوں مقام بنایا، اور جس نے زمین کی بے جان مٹی کو آسمان کے بے جان پانی کے ساتھ ملا کر اتنی اعلیٰ درجے کی باتی زندگی پیدا کر دی، اس کے متعلق تمہارا یہ مگان کو وہ تمہیں مرنے کے بعد دوبارہ پیدا کرنے پر قادر نہیں ہے، سراسر بے عقلی کا گمان ہے۔ تم اپنی آنکھوں سے آئے دن دیکھتے ہو کہ ایک علاقہ بالکل خشک اور بے جان پڑا ہوا ہے۔ بارش کا ایک چھینٹا پڑتے ہی اس کے اندر سے یک یک زندگی کے چشمے پھوٹ نکلتے ہیں، یہ اس بات کا کھلا ہوا ثبوت ہے کہ موت کے بعد دوبارہ زندگی ممکن ہے۔ اپنے اس صریح مشاہدے کو جب تم نہیں جھٹکائے تو اس بات کو کیسے جھٹکاتے ہو کہ جب خدا چاہے گا تم خود بھی اسی طرح زمین سے نکل آؤ گے جس طرح بنا تات کی کوئی نہیں نکل آتی ہیں۔ اس سلسلے میں یہ بات قابل ذکر ہے کہ عرب کی سر زمین میں بہت سے علاقوں ایسے ہیں جہاں بسا اوقات پانچ پانچ برس بارش نہیں ہوتی، اتنے طویل زمانے تک پتے ہوئے ریگستانوں میں گھاس کی جڑوں اور حشرات الارض کا زندہ رہنا قابل تصور نہیں ہے۔ اس کے باوجود جب وہاں کسی وقت تھوڑی اسی بارش بھی ہو جاتی ہے تو وہاں گھاس نکل آتی ہے اور حشرات الارض جی اٹھتے ہیں۔ اس لیے عرب کے لوگ اس استدلال کو ان لوگوں کی بہت زیادہ اچھی طرح سمجھ سکتے ہیں جنہیں اتنی طویل خشک سالی کا تجربہ نہیں ہوتا۔

نُوحٌ وَأَصْحَابُ الرِّسْ‌سِ وَثِهودُ<sup>۱۲</sup> لَعَادٌ وَفَرْعَوْنُ وَإِحْوَانُ لُوطٍ<sup>۱۳</sup>  
 وَأَصْحَابُ الْأَيْكَةِ وَقَوْمُ تَبَّاعٍ<sup>۱۴</sup> كُلُّ كَذَّابٍ الرِّسْ‌لَ فَحَقٌّ وَعِيدٌ<sup>۱۵</sup>  
 أَفَعَيْنَاهُ بِالْخَلْقِ الْأَوَّلِ طَبَّلُ هُمْ فِي لَبْسٍ مِنْ خَلْقٍ جَدِيدٍ<sup>۱۶</sup>

اور اصحاب الرس،<sup>[۱۲]</sup> اور شہود، اور عاد، اور فرعون،<sup>[۱۳]</sup> اور لوط کے بھائی، اور ایکہ والے، اور تسبیح کی قوم<sup>[۱۴]</sup> کے لوگ بھی جھلنا چکے ہیں۔<sup>[۱۵]</sup> ہر ایک نے رسولوں کو جھلایا<sup>[۱۶]</sup> اور آخراً مریمی و عید ان پر چپاں ہو گئی<sup>[۱۷]</sup> کیا پہلی بار کی تخفیق سے ہم عاجز تھے؟ مگر ایک نئی تخفیق کی طرف سے یہ لوگ شک میں پڑے ہوئے ہیں۔<sup>[۱۸]</sup>

[۱۲] تسبیح کے لیے ملاحظہ ہو سورہ فرقان، حاشیہ ۵۲۔

[۱۳] قوم فرعون کے بجائے صرف فرعون کا نام لیا گیا ہے، کیونکہ وہ اپنی قوم پر اس طرح مسلط تھا کہ اس کے مقابلے میں قوم کی کوئی آزادی نہ رائے اور عزیبت باقی نہیں رہی تھی۔ جس گمراہی کی طرف وہ جاتا تھا، قوم اس کے پیچے گھستی چلی جاتی تھی۔ اس بنا پر پوری قوم کی گمراہی کا ذمہ دارتہا اس شخص کو قرار دیا گیا۔

[۱۴] تسبیح کے لیے ملاحظہ ہو تفسیر سورہ سباء، حاشیہ ۷۔ سورہ دخان، حاشیہ ۳۲۔

[۱۵] یعنی ان سب نے اپنے رسولوں کی رسالت کو بھی جھلایا اور ان کی دی ہوئی اس خبر کو بھی جھلایا کہ تم مرنے کے بعد پھر اٹھائے جاؤ گے۔

[۱۶] اگرچہ ہر قوم نے صرف اس رسول کو جھلایا جو اس کے پاس بھیجا گیا تھا، مگر چونکہ وہ اس خبر کو جھلکاری تھی جو تمام رسول بالاتفاق پیش کرتے رہے ہیں، اس لیے ایک رسول کو جھلانا درحقیقت تمام رسولوں کو جھلانا دینا تھا۔ علاوہ بریں ان قوموں میں سے ہر ایک نے محض اپنے ہاں آنے والے رسول ہی کی رسالت کا انکار نہ کیا تھا بلکہ وہ سرے سے یہی بات ماننے کے لیے بتارہ تھیں کہ انسانوں کی ہدایت کے لیے کوئی انسان اللہ تعالیٰ کی طرف سے مأمور ہو کر آ سکتا ہے، اس لیے وہ نفس رسالت کی منکر تھیں اور ان میں سے کسی کا جرم بھی صرف ایک رسول کی تکذیب تک محدود نہ تھا۔

[۱۷] ان آیات میں عرب اور اس کے گرد پیش کی قوموں کے تاریخی انجام کو اس بات کی دلیل کے طور پر پیش کیا گیا ہے کہ آخرت کا عقیدہ حقیقت کے عین مطابق ہے، کیونکہ اس کا انکار جس قوم نے بھی کیا وہ شدید اخلاقی بگاڑی میں بیٹلا ہو کر رہی اور آخراً خدا رحمت کے عذاب نے آ کر اس کے وجود سے دنیا کو پاک کیا۔ یہ اس امر کا صریح ثبوت ہے کہ انسان فی الواقع اس دنیا میں غیر ذمۃ دار اور غیر جواب دہ بنا کر نہیں چھوڑ دیا گیا ہے بلکہ اسے لازماً اپنی مہلت عمل ختم ہونے کے بعد اپنے اعمال کا حساب دینا ہے۔ اسی لیے وجہ بھی وہ اپنے آپ کو غیر ذمۃ دار سمجھ کر دنیا میں کام کرتا ہے، اس کی پوری زندگی تباہی کے راستے پر چل پڑتی ہے۔

[۱۸] یہ آخرت کے حق میں عقلی استدلال ہے۔ جو شخص خدا کا منکر نہ ہو، اس کے لیے یہ مانے بغیر چارہ نہیں ہے کہ خدا ہی نے ہمیں اور اس پوری کائنات کو پیدا کیا ہے۔ اب یہ امر واقعہ کہ ہم اس دنیا میں زندہ موجود ہیں اور زمین و آسمان کا یہ سارا کارخانہ ہماری آنکھوں کے سامنے چل رہا ہے، آپ ہی اس بات کا صریح ثبوت ہے کہ خدا ہمیں اور اس کائنات کو پیدا کرنے سے عاجز نہ تھا۔ اس کے

وَلَقَدْ خَلَقْنَا الْإِنْسَانَ وَنَعْلَمُ مَا تُوَسِّعُ فِي نَفْسِهِ صَلَوةٌ وَنَحْنُ أَقْرَبُ إِلَيْهِ مِنْ حَبْلِ الْوَرْيَدِ ۖ إِذْ يَتَلَقَّى الْمُتَلَقِّينَ عَنِ الْيَمِينِ وَعَنِ الشَّمَاءِ قَعِيداً ۗ مَا يَلْفِظُ مِنْ قَوْلٍ إِلَّا لَدُنْهُ رَقِيبٌ عَتِيدٌ ۚ

ہم نے [۱۹] انسان کو پیدا کیا ہے اور اس کے دل میں ابھرنے والے وسوسوں تک کوہم جانتے ہیں۔ ہم اس کی رگ گردن سے بھی زیادہ اس سے قریب [۲۰] ہیں، (اور ہمارے اس براو راست علم کے علاوہ) دو کتاب اس کے دامیں اور بائیں بیٹھے ہر چیز ثابت کر رہے ہیں۔ کوئی لفظ اس کی زبان سے نہیں نکتا جسے محفوظ کرنے کے لیے ایک حاضر باش نگران موجود نہ ہو [۲۱]

بعد اگر کوئی شخص یہ کہتا ہے کہ قیامت برپا کرنے کے بعد وہی خدا ایک دوسرا نظام عالم نہ بنائے گا، اور موت کے بعد وہ ہمیں دوبارہ پیدا نہ کر سکے گا، تو وہ شخص ایک خلاف عقل بات کہتا ہے۔ خدا عاجز ہوتا تو پہلے ہی پیدا نہ کر سکتا۔

[۱۹] آخرت کے دلائل بیان کرنے کے بعد اب یہ فرمایا جا رہا ہے کہ آخرت کو تو ہر حال آتا ہے اور یہ ایک ایسا امر واقع ہے جو تمہارے انکار کے باوجود پیش آکر رہے گا۔ انہیاء کی پیشگی تنبیہ کو مان کر اس وقت کے لیے پہلے سے تیاری کرو گے تو اپنا بھلا کرو گے۔ نہ مانو گے تو خود ہی اپنی شامت بلاو گے۔

[۲۰] یعنی ہماری قدرت اور ہمارے علم نے انسان کو اندر اور باہر سے اس طرح گھیر رکھا ہے کہ اس کی رگ گردن بھی اس سے اتنی قریب نہیں ہے جتنا ہمارا علم اور ہماری قدرت اس سے قریب ہے۔ اس کی بات سننے کے لیے ہمیں کہیں سے چل کر نہیں آنا پڑتا، اس کے دل میں آنے والے خیالات تک کوہم براو راست جانتے ہیں۔ اسی طرح اگر اسے پکڑنا ہوگا تو ہم کہیں سے آکر اس کو نہیں پکڑیں گے، وہ جہاں بھی ہے ہر وقت ہماری گرفت میں ہے، جب چاہیں گے اسے دھر لیں گے۔

[۲۱] یعنی ایک طرف تو ہم خود براو راست انسان کی حرکات و مکنات اور اس کے خیالات کو جانتے ہیں، دوسری طرف ہر انسان پر دو فرشتے مامور ہیں جو اس کی ایک ایک بات کو نوٹ کر رہے ہیں اور اس کا کوئی قول و فعل ان کے ریکارڈ سے نہیں چھوٹتا۔ اس کے معنی یہ ہیں کہ جس وقت اللہ تعالیٰ کی عدالت میں انسان کی پیشی ہوگی اس وقت اللہ کو خود بھی معلوم ہو گا کہ کون کیا کر کے آیا ہے، اور اس پر شہادت دینے کے لیے دو گواہ بھی موجود ہوں گے جو اس کے اعمال کا دستاویزی ثبوت لا کر سامنے رکھ دیں گے۔ یہ دستاویزی ثبوت کس نوعیت کا ہو گا، اس کا نہیک نہیک تصور کرنا تو ہمارے لیے مشکل ہے۔ مگر جو حقائق آج ہمارے سامنے آ رہے ہیں انہیں دیکھ کر یہ بات بالکل یقینی معلوم ہوتی ہے کہ جس فضائیں انسان رہتا اور کام کرتا ہے اس میں ہر طرف اس کی آوازیں، اس کی تصویریں اور اس کی حرکات و مکنات کے نقوش ذرے ذرے پر ثبت ہو رہے ہیں اور ان میں سے ہر چیز کو بعینہ انہی شکلوں اور آوازوں میں دوبارہ اس طرح پیش کیا جاسکتا ہے کہ اصل اور نقل میں ذرہ برابر فرق نہ ہو۔ انسان یہ کام نہایت ہی محدود پیمانے پر آلات کی مدد سے کر رہا ہے۔ لیکن خدا کے فرشتے نہ ان آلات کے محتاج ہیں نہ ان قیود سے مقید۔ انسان کا اپنا جسم اور اس کے گرد و پیش کی ہر چیز ان کی نیپ اور ان کی فلم ہے جس پر وہ ہر آواز اور ہر تصویر کو اس کی نازک ترین تفصیلات کے ساتھ جوں کی توں ثبت کر سکتے ہیں۔

وَجَاءَتْ سَكُرَّةُ الْهُوَتِ بِالْحَقِّ ذِلِّكَ مَا كُنْتَ مِنْهُ تَحْيِدُ<sup>۱۹</sup> وَنُفْخَةُ  
فِي الصُّورَطِ ذِلِّكَ يَوْمُ الرَّوْعِيدُ<sup>۲۰</sup> وَجَاءَتْ كُلُّ نَفْسٍ مَّعَهَا سَائِقٌ  
وَشَهِيدٌ<sup>۲۱</sup> لَقَدْ كُنْتَ فِي غُفْلَةٍ مِّنْ هَذَا فَكَشْفُنَا عَنْكَ غِطَاءَكَ  
فِي بَصَرِكَ الْيَوْمَ حَدِيدٌ<sup>۲۲</sup> وَقَالَ قَرِينُهُ هَذَا مَالَدَمَ عَتِيدٌ<sup>۲۳</sup>

[۲۲] پھر دیکھو، وہ موت کی جان کی حق لے کر آپنی [۲۲] یہ وہی چیز ہے جس سے تو بھاگتا تھا۔ [۲۳] اور پھر صور پھونکا گیا، یہ ہے وہ دن جس کا تجھے خوف دلایا جاتا تھا۔ ہر شخص اس حال میں آگیا کہ اُس کے ساتھ ایک ہاںک کر لانے والا ہے اور ایک گواہی دینے والا۔ [۲۴] اس چیز کی طرف سے تو غفلت میں تھا، ہم نے وہ پردہ ہٹا دیا جو تیرے آگے پڑا ہوا تھا اور آج تیری نگاہ خوب تیرے۔ [۲۵] اس کے ساتھی نے عرض کیا یہ جو میری پردوگی میں تھا حاضر ہے۔

[۲۲] حق لے کر آپنی سے مراد یہ ہے کہ موت کی جانکنی وہ نقطہ آغاز ہے جہاں سے وہ حقیقت کھلنی شروع ہو جاتی ہے جس پر دنیا کی زندگی میں پردہ پڑا ہوا تھا۔ اس مقام سے آدمی وہ دوسرا عالم صاف دیکھنے لگتا ہے جس کی خبر انبیاء علیہم السلام نے دی تھی۔

[۲۳] یعنی یہ وہی حقیقت ہے جس کو ماننے سے تو کئی کتراتا تھا۔ تو چاہتا تھا کہ دنیا میں بے تھے بیل کی طرح چھوٹا پھرے اور ہرنے کے بعد کوئی دوسرا زندگی نہ ہو، جس میں تجھے اپنے اعمال کا خمیازہ بھگتا پڑے۔ اسی لیے آخرت کے تصور سے تو دور بھاگتا تھا اور کسی طرح یہ ماننے کے لیے تیار نہ تھا کہ کبھی یہ عالم بھی برپا ہونا ہے۔ اب دیکھ لے، یہ وہی دوسرا عالم تیرے سامنے آ رہا ہے۔

[۲۴] اس سے مراد وہ نفع صور ہے جس کے ساتھی تمام مرے ہوئے لوگ دوبارہ حیات جسمانی پا کر اٹھ کھڑے ہوں گے۔ تشریع کے لیے ملاحظہ ہو، الانعام، حاشیہ ۷۔۳۔ ابراہیم، حاشیہ ۷۔۵۔ ط، حاشیہ ۷۔۸۔ الحج، حاشیہ ۱۔ یس، حوشی ۳۶۔ ۷۔ ۳۔ الرُّم، حاشیہ ۷۔۹۔

[۲۵] اغلب یہ ہے کہ اس سے مراد وہی دو فرشتے ہیں جو دنیا میں اُس شخص کے قول عمل کاریکارڈ مرتب کرنے کے لیے مامور رہے تھے۔ قیامت کے روز جب صور کی آواز بلند ہوتی ہی ہر انسان اپنے مرقد سے اٹھنے کا تو فوراً وہ دونوں فرشتے آ کر اسے اپنے چارج میں لے لیں گے۔ ایک اسے عدالت گاہ خداوندی کی طرف بانکتا ہوا لے چلے گا اور دوسرا اس کا نامہ اعمال ساتھ لیے ہوئے گا۔

[۲۶] یعنی اب تو تجھے خوب نظر آ رہا ہے کہ وہ سب کچھ یہاں موجود ہے جس کی خر خدا کے بنی تجھے دیتے تھے۔

[۲۷] ساتھی سے مراد ہاںک کر لانے والا فرشتہ ہے اور وہی عدالت الہی میں پہنچ کر عرض کرے گا کہ یہ شخص جو میری پردوگی میں تھا مرکار کی پیشی میں حاضر ہے۔

۱۷) الْقِيَّا فِي جَهَنَّمَ كُلَّ كُفَّارٍ عَنِيهِۚ ۱۸) قَنَاعٌ لِلْخَيْرِ مُعْتَدِلٌ صُرِيبٌ ۱۹)  
۲۰) إِلَّذِي جَعَلَ مَعَ اللَّهِ إِلَهًا أَخْرَفَ الْقِيَّةَ فِي الْعَذَابِ الشَّدِيدِ ۲۱)  
۲۲) قَالَ قَرِيْبُهُ رَبَّنَا مَا أَطْغَيْتَهُ وَلَكُنْ كَانَ فِي ضَلَالٍ بَعِيْدِ ۲۳)

[۲۱] حکم دیا گیا پھینک دو جہنم میں [۲۲] ہر کئے کافر [۲۳] کو جو حق سے عناد رکھتا تھا، خیر کرو کرنے والا [۲۰] اور حد سے تجاوز کرنے والا تھا، شک میں پڑا ہوا تھا اور اللہ کے ساتھ کسی دوسرے کو خدا بنائے بیٹھا تھا۔ ڈال دوائے سخت عذاب میں۔ [۲۴] اس کے ساتھی نے عرض کیا ”خداوند، میں نے اس کو سرش نہیں بنایا، بلکہ یہ خود ہی پر لے درجے کی گمراہی میں پڑا ہوا تھا۔“ [۲۵] جواب میں

[۲۶] اصل الفاظ ہیں الْقِيَّا فِي جَهَنَّمَ، ”پھینک دو جہنم میں تم دونوں۔“ سلسلہ کام خود بتارہا ہے کہ یہ حکم ان دونوں فرشتوں کو دیا جائے گا جنہوں نے مرقد سے اٹھتے ہی مجرم کو گرفتار کیا تھا اور لا کر عدالت میں حاضر کر دیا تھا۔

[۲۷] اصل میں لفظ ”کفار“ استعمال ہوا ہے جس کے دو معنی ہیں۔ ایک، سخت ناشکرا۔ دوسرے، سخت منکر حق۔

[۲۸] خیر کا لفظ عربی زبان میں مال کے لیے بھی استعمال ہوتا ہے اور بھلائی کے لیے بھی۔ پہلے معنی کے لحاظ سے مطلب یہ ہے کہ وہ اپنے مال میں سے کسی کا حق ادا نہ کرتا تھا، نہ خدا کا نہ بندوں کا۔ دوسرے معنی کے لحاظ سے مطلب یہ ہو گا کہ وہ بھلائی کے راستے سے خود ہی رُک جانے پر اکتفان کرتا تھا بلکہ دوسروں کو بھی اس سے روکتا تھا۔ دنیا میں خیر کے لیے سد راہ بنा ہوا تھا۔ اپنی ساری قوتیں اس کام میں صرف کر رہا تھا کہ یہی کسی طرح چھلنے نہ پائے۔

[۲۹] یعنی اپنے ہر کام میں اخلاق کی حدیں توڑ دینے والا تھا۔ اپنے مفاد اور اپنی اغراض اور خواہشات کی خاطر سب کچھ کر گزرنے کے لیے تیار تھا۔ حرام طریقوں سے مال سینتا اور حرام راستوں میں صرف کرتا تھا۔ لوگوں کے حقوق پر دست درازیاں کرتا تھا۔ نہ اس کی زبان کسی حد کی پابندی تھی نہ اس کے با تھ کسی ظلم اور زیادتی سے رُکتے تھے۔ بھلائی کے راستے میں صرف رکاوٹیں ڈالنے ہی پر بس نہ کرتا تھا بلکہ اس سے آگے بڑھ کر بھلائی اختیار کرنے والوں کو متاثرا تھا اور بھلائی کے لیے کام کرنے والوں پر ستم ڈھاتا تھا۔

[۳۰] اصل میں لفظ ”مُؤْنَب“ استعمال ہوا ہے جس کے دو معنی ہیں۔ ایک، شک کرنے والا۔ دوسرے، شک میں ڈالنے والا۔ اور دونوں ہی معنی یہاں مراد ہیں۔ مطلب یہ ہے کہ وہ خود شک میں پڑا ہوا تھا اور دوسروں کے دلوں میں شکوک ڈالتا تھا۔ اس کے نزدیک اللہ اور آخرت اور ملائکہ اور رسالت اور وحی، غرض دین کی سب صد اقتیں مشکوک تھیں۔ حق کی جوبات بھی انبیاء کی طرف سے پیش کی جاتی تھی، اس کے خیال میں وہ قابل یقین نہ تھی۔ اور یہی بیماری وہ اللہ کے دوسرے بندوں کو لگاتا پھرتا تھا۔ جس شخص سے بھی اس کو ساختہ پیش آتا اس کے دل میں وہ کوئی نہ کوئی شک اور کوئی نہ کوئی وسوسہ ڈال دیتا۔

[۳۱] ان آیات میں اللہ تعالیٰ نے وہ صفات گن کر بتا دی ہیں جو انسان کو جہنم کا مستحق بنانے والی ہیں: (۱) انکار حق، (۲) خدا کی ناشکری، (۳) حق اور اہل حق سے عناد، (۴) بھلائی کے راستے میں سد راہ بننا، (۵) اپنے مال سے خدا اور بندوں کے حقوق ادا نہ کرنا، (۶) اپنے معاملات میں حدود سے تجاوز کرنا، (۷) لوگوں پر ظلم اور زیادتیاں کرنا، (۸) دین کی صد اقوتوں پر شک کرنا، (۹) دوسروں کے دلوں میں شکوک ڈالنا، اور (۱۰) اللہ کے ساتھ کسی دوسرے کو خدا بنائیں شرک کی محیر ان۔

[۳۲] یہاں فتویٰ کام خود بتارہا ہے کہ ”ساتھی“ سے مراد وہ شیطان ہے جو دنیا میں اس شخص کے ساتھ رُگا ہوا تھا۔ اور یہ بات بھی انداز بیان ہی سے مترجع ہوتی ہے کہ وہ شخص اور اس کا شیطان، دونوں خدا کی عدالت میں ایک دوسرے سے جگہز ہے ہیں۔ وہ کہتا

لَا تَخْتَصِّهُوا لَدَنِي وَقَدْ قَدَّمْتُ إِلَيْكُمْ بِالْوَعْدِ<sup>۲۷</sup> مَا يَبْدَأُ الْقَوْلُ  
لَدَنِي وَمَا أَنَا بِظَلَّا مِنِ الْعَيْلِ<sup>۲۸</sup> يَوْمَ نَقُولُ لِجَهَنَّمَ هَلْ امْتَلَّتِ  
وَتَقُولُ هَلْ مِنْ مَرْيِدٍ<sup>۲۹</sup> وَأَرْلَفَتِ الْجَنَّةُ لِلشَّقِيقَيْنَ عَيْرُ بَعْدِ<sup>۳۰</sup>

ارشاد ہوا ”میرے حضور جھگڑا نہ کرو، میں تم کو پہلے ہی انجام بد سے خبردار کر چکا تھا۔“ [۳۵] میرے ہاں بات پلٹنی نہیں جاتی [۳۶] اور میں اپنے بندوں پر ظلم توڑنے والا نہیں ہوں۔“ [۳۷] وہ دن جب کہ ہم جہنم سے پوچھیں گے کیا تو بھرگئی؟ اور وہ کہے گی کیا اور پچھہ ہے؟ [۳۸] اور جنت مقتین کے قریب لے آئی جائے گی، پچھھی دوڑنے ہوگی۔“ [۳۹]

ہے کہ حضور، یہ ظالم میرے تیچھے پڑا ہوا تھا اور اسی نے آخر کار مجھے گراہ کر کے چھوڑا، اس لیے سزا اس کو ملنی چاہیے۔ اور شیطان جواب میں کہتا ہے کہ سرکار، میرا اس پر کوئی زور تو نہیں تھا کہ یہ سرکش نہ بننا چاہتا ہوا اور میں نے زبردستی اس کو سرکش بنادیا ہو۔ یہ کم بخت تو خود نیکی سے نفور اور بدی پر فریقتہ تھا۔ اسی لیے انیاء کی کوئی بات اسے پسند نہ آئی اور میری ترغیبات پر یہ پھسلتا چلا گیا۔

[۳۵] یعنی تم دونوں ہی کو میں نے مننبہ کر دیا تھا کہ تم میں سے جو بہکائے گا وہ کیا مزما پائے گا اور جو بہکے گا اسے کیا خیاازہ بھگتا پڑے گا۔ میری اس تنبیہ کے باوجود جب تم دونوں اپنے اپنے حصے کا جرم کرنے سے باز نہ آئے تو اب جھگڑا کرنے سے حاصل کیا ہے۔ بہکنے والے کو بہکنے کی اور بہکانے والے کو بہکانے کی سزا تواب لازماً ملنی ہی ہے۔

[۳۶] یعنی فیصلے بد لئے کا دستور میرے ہاں نہیں ہے۔ تم کو جہنم میں پھینک دینے کا جو حکم میں دے چکا ہوں وہ اب واپس نہیں لیا جاسکتا۔ اور نہ اس قانون ہی کو بدلا جاسکتا ہے جس کا اعلان میں نے دنیا میں کر دیا تھا کہ گراہ کرنے اور گراہ ہونے کی کیاسزا آخرت میں دی جائے گی۔

[۳۷] اصل میں لفظ ”ظلام“ استعمال ہوا ہے جس کے معنی بہت بڑے ظالم کے ہیں۔ اس کا یہ مطلب نہیں ہے کہ میں اپنے بندوں کے حق میں ظالم تو ہوں مگر بہت بڑا ظالم نہیں ہوں۔ بلکہ اس کا مطلب یہ ہے کہ اگر میں خالق اور رب ہو کر اپنی ہی پروردہ مخلوق پر ظلم کروں تو بہت بڑا ظالم ہوں گا۔ اس لیے میں سرے سے کوئی ظلم بھی اپنے بندوں پر نہیں کرتا۔ یہ سزا جو میں تم کو دے رہا ہوں یہ لٹھیک ہی سزا ہے جس کا مستحق تم نے اپنے آپ کو خود بنایا ہے۔

[۳۸] اس کے دو مطلب ہو سکتے ہیں۔ ایک یہ کہ ”میرے اندر اب مزید آدمیوں کی گنجائش نہیں ہے۔“ دوسرا یہ کہ ”اور جتنے مجرم بھی ہیں انہیں لے آئیے۔“ پہلا مطلب لیا جائے تو اس ارشاد سے تصور یہ سامنے آتا ہے کہ مجرموں کو جہنم میں اس طرح ٹھوں ٹھوں کر بھر دیا گیا ہے کہ اس میں ایک سوئی کی بھی گنجائش نہیں رہی۔ دوسرا مطلب لیا جائے تو یہ تصور ہے، میں پیدا ہوتا ہے کہ جہنم کا غیض اس وقت مجرموں پر کچھ اس بڑی طرح بھڑکا ہوا ہے کہ وہ هل من مزید کا مطالبہ کیے جاتی ہے اور چاہتی ہے کہ آج کوئی مجرم اس سے چھوٹنے نہ پائے۔

یہاں یہ سوال پیدا ہوتا ہے کہ جہنم سے اللہ تعالیٰ کے اس خطاب اور اس کے جواب کی نوعیت کیا ہے؟ اس معاملہ میں درحقیقت کوئی بات قطعیت کے ساتھ نہیں کبھی جا سکتی۔ ہو سکتا ہے کہ یہ مجازی کلام ہو اور محض صورت حال کا نقشہ کھینچنے کے لیے جہنم کی کیفیت کو سوال و جواب کی شکل میں بیان کیا گیا ہو، لیکن یہ بات بھی بالکل ممکن ہے کہ یہ کلام بنی برحقیقت ہو۔ اس لیے کہ دنیا کی جو چیزیں ہمارے لیے جامد و صامت ہیں ان کے متعلق ہمارا یہ گمان کرنا درست نہیں ہو سکتا کہ وہ ضرور اللہ تعالیٰ کے لیے بھی ویسی ہی جامد و صامت ہوں گی۔

[۳۹] یعنی جو نبی کسی شخص کے متعلق اللہ تعالیٰ کی عدالت سے یہ فیصلہ ہو گا کہ وہ مشقی اور جنت کا مستحق ہے، فی الغور وہ جنت کو اپنے سامنے موجود پائے گا۔ اس سے کچھ اندازہ کیا جاسکتا ہے کہ عالم آخرت میں زمان و مکان کے تصورات ہماری اس دنیا کے تصورات سے کس قدر

هَذَا أَمَانٌ وَعْدُونَ لِكُلِّ أَوَّابٍ حَقِيقٌ فِي مَنْ خَشِيَ الرَّحْمَنُ بِالْغَيْبِ  
وَجَاءَ بِقُلْبٍ صَنِيْبٍ لِإِذْ خُلُوْهَا إِسْلَمٌ طَذْلِكَ يَوْمُ الْخُلُودِ  
لَهُمْ مَا يَشَاءُونَ فِيهَا وَلَدَيْنَا مَزِيدٌ وَكُمْ أَهْلُكُنَا قَدْ نَاهَمْنَ

ارشاد ہوگا ” یہ ہے وہ چیز جس کا تم سے وعدہ کیا جاتا تھا، ہر اُس شخص کے لیے جو بہت رجوع کرنے والا اور بڑی غمہ داشت کرنے والا تھا [۳۰] جو بے دیکھے رحمن سے ڈرتا تھا، [۳۱] اور جو دل گرویدہ لیے ہوئے آیا ہے [۳۲] داخل ہو جاؤ جنت میں سلامتی کے ساتھ۔ [۳۳] وہ دن حیات ابدی کا دن ہوگا۔ وہاں ان کے لیے وہ سب کچھ ہوگا جو وہ چاہیں گے، اور ہمارے پاس اس سے زیادہ بھی بہت کچھ ان کے لیے ہے [۳۴]

**ہم ان سے پہلے بہت سی قوموں کو ہلاک کرچے ہیں**

مختلف ہوں گے۔ جلدی اور دریا اور دوری اور نزدیکی کے وہ سارے مفہومات وہاں بے معنی ہوں گے جن سے ہم اس دنیا میں واقف ہیں۔

[۳۰] اس سے مراد ایسا شخص ہے جس نے نافرمانی اور خواہشات نفس کی پیروی کا راستہ چھوڑ کر طاعت اور اللہ کی رضا جوئی کا راستہ اختیار کر لیا ہو، جو کثرت سے اللہ کو یاد کرنے والا اور اپنے تمام معاملات میں اس کی طرف رجوع کرنے والا ہو۔

[۳۱] اس سے مراد ایسا شخص ہے جو اللہ کے حدود اور اس کے فرائض اور اس کی حرمتیں اور اس کی سپردی کی ہوئی امانتوں کی حفاظت کرے، جو ان حقوق کی نگہداشت کرے جو اللہ کی طرف سے اس پر عائد ہوتے ہیں، جو اس عبدو پیان کی نگہداشت کرے جو ایمان لا کر اس نے اپنے رب سے کیا ہے، جو ہر وقت اپنا جائزہ لے کر دیکھتا ہے کہ ہمیں میں اپنے قول یا فعل میں اپنے رب کی نافرمانی تو خبیث کر رہا ہوں۔

[۳۲] یعنی باوجود اس کے کہ رحمان اس کو ہمیں نظر نہ آتا تھا، اور اپنے حواس سے کسی طرح بھی وہ اس کو محسوس نہ کر سکتا تھا، پھر بھی وہ اس کی نافرمانی کرتے ہوئے ڈرتا تھا۔ اور یہ جانتے ہوئے بھی کہ وہ رحمن ہے، اس کی رحمت کے بھروسے پر وہ گناہ گار نہیں بنا بلکہ ہمیشہ اس کی ناراضی سے ڈرتا ہی رہا۔ عربی زبان میں ذر کے لیے خوف اور خشیت، دولفظ استعمال ہوتے ہیں جن کے معنی میں ایک باریک فرق ہے۔ خوف کا لفظ بالاعجم اس ذر کے لیے استعمال ہوتا ہے جو کسی کی طاقت کے مقابلہ میں اپنی کمزوری کے احساس کی بنا پر آدمی کے دل میں پیدا ہو۔ اور خشیت اس بیبیت کے لیے بولتے ہیں جو کسی کی عظمت کے تصور سے آدمی کے دل پر طاری ہو۔ یہاں خوف کے بجائے خشیت کا لفظ استعمال فرمایا گیا ہے جس سے یہ بتانا مقصود ہے کہ مومن کے دل میں اللہ کا ذر محض اس کی سزا کے خوف ہی سے نہیں ہوتا، بلکہ اس سے بھی بڑھ کر اللہ کی عظمت و بزرگی کا احساس اس پر ہر وقت ایک بیبیت طاری کی رکھتا ہے۔

[۳۳] اصل الفاظ ہیں ” قلب نیب ” لے کر آیا ہے۔ قلب نیب سے مراد ایسا دل ہے جو ہر طرف سے رنج پھیر کر ایک اللہ کی طرف مزگی اور پھر زندگی بھر جوحوال بھی اس پر گزرنے اس میں وہ بار بار اس کی طرف پلتتا رہا۔

[۳۴] اصل الفاظ ہیں اذْ خُلُوْهَا بِسْلَامٍ۔ سلام کو اگر سلامتی کے معنی میں لیا جائے تو اس کا مطلب یہ ہے کہ ہر قسم کے رنج اور غم اور فکر اور آفات سے محفوظ ہو کر اس جنت میں داخل ہو جاؤ۔ اور اگر اسے سلام ہی کے معنی میں لیا جائے تو مطلب یہ ہوگا کہ آؤ اس جنت میں اللہ اور اس کے ملائکہ کی طرف سے تم کو سلام ہے۔

[۳۵] یعنی جو کچھ وہ چاہیں گے وہ تو ان کو ملے گا ہی، مگر اس پر مزید ہم انہیں وہ کچھ بھی دیں گے جس کا کوئی تصور تک ان کے زہن میں نہیں آیا ہے کہ وہ اس کے حاصل کرنے کی خواہش کریں۔

قَرُنْ هُمْ أَشَدُّ مِنْهُمْ بُطْشًا فَنَقْبُوْفِ الْبِلَادِ هَلْ مِنْ فَحِيْصٍ<sup>۳۷</sup>  
 إِنَّ فِي ذَلِكَ لَذِكْرًا لِمَنْ كَانَ لَهُ قَلْبٌ أَوْ أَلْقَى السَّمْعَ وَهُوَ  
 شَهِيدٌ<sup>۳۸</sup> وَلَقَدْ خَلَقْنَا السَّهْوَتِ وَالْأَرْضَ وَمَا بَيْنَهُمَا فِي سِتَّةٍ  
 أَيَا مِرْصَلٍ وَمَا مَسَّنَا مِنْ لَغْوٍ<sup>۳۹</sup> فَاصْبِرْ عَلَى مَا يَقُولُونَ وَسَبِّحْ

[۳۷] جوان سے بہت زیادہ طاقت و تھیں اور دنیا کے مکلوں کو انہوں نے چھان مارا تھا۔ [۳۸] پھر کیا وہ کوئی جائے پناہ پاسکے؟ اس تاریخ میں عبرت کا سبق ہے ہر اس شخص کے لیے جو دل رکھتا ہو، یا جو توجہ سے بات کو سنے۔ [۳۹] ہم نے زمین اور آسمانوں کو اور ان کے درمیان کی ساری چیزوں کو چھڈنوں میں پیدا کر دیا اور ہمیں کوئی تکان لاحق نہ ہوئی۔ پس اے نبی، جو با تیزی لوگ بناتے ہیں ان پر صبر کرو، اور اپنے رب کی حمد کے ساتھ اس کی تسبیح کرتے رہو۔

[۴۰] یعنی صرف اپنے ملک ہی میں وہ زور آور نہ تھیں بلکہ دنیا کے دوسرے ملکوں میں بھی وہ جا گئی تھیں اور ان کی تاخت کا سلسلہ روئے زمین پر دور دور تک پہنچا ہوا تھا۔

[۴۱] یعنی جب خدا کی طرف سے ان کی پکڑ کا وقت آیا تو کیا ان کی وہ طاقت ان کو بچا سکی؟ اور کیا دنیا میں پھر کہیں ان کو پناہ مل سکی؟ اب آخر تم کس بھروسے پر یہ امید رکھتے ہو کہ خدا کے مقابلے میں بغاوت کر کے تمہیں کہیں پناہ مل جائے گی؟

[۴۲] بالفاظ دیگر جو یا تو خودا پنی گرہ کی اتنی عقل رکھتا ہو کہ صحیح بات سوچے، یا نہیں تو غفلت اور تعصب سے اتنا پاک ہو کہ جب دوسرے کوئی شخص اسے حقیقت سمجھائے تو وہ کھلے کانوں سے اس کی بات سنے۔ یہ نہ ہو کہ سمجھانے والے کی آواز کان کے پر دے پر سے گزر رہی ہے اور سننے والے کا دماغ کسی اور طرف مشغول ہے۔

[۴۳] تشریع کے لیے ملاحظہ ہو، تفسیر سورہ حم المجدہ، حواشی ۱۱ تا ۱۵۔

[۴۴] یعنی امر واقع یہ ہے کہ یہ پوری کائنات ہم نے چھو دن میں بناؤ ای ہے اور اس کو بناؤ کر ہم تھک نہیں گئے ہیں کہ اس کی تعمیر نو کرنا ہمارے ہس میں نہ رہا ہو۔ اب اگر یہ نادان لوگ تم سے زندگی بعد موت کی خبر سن کر تمہارا مذاق اڑاتے ہیں تو اس پر صبر کرو۔ اور جس حقیقت کے بیان کرنے پر تم مامور کیے گئے ہو اسے بیان کرتے چلے جاؤ۔

اس آیت میں ضمناً ایک لطیف طفر یہود و نصاریٰ پر بھی ہے جن کی بائیبل میں یہ افسانہ گھڑا گیا ہے کہ خدا نے چھڈنوں میں زمین و آسمان کو بنایا اور ساتویں دن آرام کیا (پیدائش ۲:۲)۔ اگرچہ اب میکھی پادری اس بات سے شرمانے لگے ہیں اور انہوں نے کتاب مقدس کے اردو ترجمے میں آرام کیا کہ ”فارغ ہوا“ سے بدل دیا ہے۔ مگر لگ جیز کی مستند انگریزی بائیبل میں (And He rested on the seventh day) کے الفاظ صاف موجود ہیں۔ اور یہی الفاظ اس ترجمے میں بھی پائے جاتے ہیں جو ۱۹۵۳ء میں یہودیوں نے فلیڈلفیا سے شائع کیا ہے۔ عربی ترجمہ میں بھی فاستراح فی الیوم السابع کے الفاظ ہیں۔

بِحَمْدِ رَبِّكَ قَبْلَ طُلُوعِ الشَّمْسِ وَقَبْلَ الْغَرْوُبِ ۝ وَمِنَ الْأَيَّلِ  
فَسِعْهُ وَأَدْبَارَ السُّجُودِ ۝ وَاسْتَعِ يَوْمَ رِيَانًا دَلْهَنًا مَكَانٍ  
قَدِيرٌ ۝ لَا يَوْمَ يُسْمَعُونَ الصَّيْحَةَ بِالْحَقِّ ذَلِكَ يَوْمُ الْخَرْقَ ۝

طلوع آفتاب اور غروب آفتاب سے پہلے، اور رات کے وقت پھر اس کی تسبیح کرو اور سجدہ ریزیوں سے فارغ ہونے کے بعد بھی۔ [۵۱]

اور سنو، جس دن منادی کرنے والا (ہر شخص کے) قریب ہی سے پکارے گا، [۵۲] جس دن سب لوگ آوازہ حشر کوٹھیک ٹھیک سن رہے ہوں گے، [۵۳] وہ زمین سے مردوں کے نکلنے کا دن ہوگا۔

[۵۱] یہ ہے وہ ذریعہ جس سے آدمی کو یہ طاقت حاصل ہوتی ہے کہ دعوت حق کی راہ میں اُسے خواہ کیسے ہی دل شکن اور روح فرسا حالات سے سابقہ پیش آئے، اور وہ پورے عزم کے ساتھ زندگی بھرا پنا کام جاری رکھیں۔ رب کی حمد اور اس کی تسبیح سے مراد یہاں نماز ہے۔ ”طلوع آفتاب سے پہلے“ نحر کی نماز ہے۔ ”غروب آفتاب سے پہلے“ دو نمازیں ہیں، ایک ظہر، دوسری عصر۔ ”رات کے وقت“ مغرب اور عشاء کی نمازیں ہیں اور تیسرا تجدی بھی رات کی تسبیح میں شامل ہے۔ (ترشیح کے لیے ملاحظہ ہو، بنی اسرائیل، حواشی ۹۷-۱۱۱۔ الروم، حواشی ۲۳-۲۴) رہی وہ تسبیح جو ”جہود سے فارغ ہونے کے بعد“ کرنے کی ہدایت فرمائی گئی ہے، تو اس سے مراد ذکر بعد اصولہ بھی ہو سکتا ہے اور فرض کے بعد نفل ادا کرنا بھی۔

صحیحین میں حضرت ابو ہریرہؓ کی روایت ہے کہ ایک مرتبہ غریب مہاجرین سے رسول اللہ ﷺ نے فرمایا ”کیا میں تمہیں ایسی چیز بتاؤں جسے اگر تم کرو تو تم دوسرے لوگوں سے بازی لے جاؤ گے بھر جان کے جو وہی عمل کریں جو تم کرو گے؟ وہ عمل یہ ہے کہ تم ہر نماز کے بعد ۳۳-۳۳ مرتبتہ بجان اللہ، الحمد للہ، اور اللہ اکبر کہا کرو۔“ ایک روایت میں ان کلمات کی تعداد ۳۳-۳۳ کے بجائے دس دس بھی منقول ہوئی ہے۔

حضرت زید بن ثابتؓ کی روایت ہے کہ رسول اللہ ﷺ نے ہم کو ہدایت فرمائی تھی کہ ہم ہر نماز کے بعد ۳۳-۳۳ مرتبتہ بجان اللہ اور الحمد للہ کہا کریں اور ۳۳ مرتبتہ اللہ اکبر کہیں۔ بعد میں ایک انصاری نے عرض کیا میں نے خواب میں دیکھا ہے کہ کوئی کہتا ہے اگر تم ۲۵-۲۵ مرتبتہ ریتین کلے کہو اور پھر ۲۵ مرتبتہ لا اللہ الا اللہ کہو تو یہ زیادہ بہتر ہوگا۔ حضورؐ نے فرمایا اچھا ہی طرح کیا کرو۔ (احمد، نسائی، داری)

اس کے علاوہ بھی ذکر بعد اصولہ کی متعدد صورتیں رسول اللہ ﷺ سے منقول ہوئی ہیں۔ {ذکر کے سلسلے میں یہ خیال رکھنا چاہیے} کہ ذکر سے اصل مقصود چند مخصوص الفاظ کو زبان سے گزار دینا چاہیے ہے بلکہ ان معانی کو ذہن میں تازہ اور مستحکم کرنا ہے جو ان الفاظ میں بیان کیے گئے ہیں۔ اس لیے جو ذکر بھی کیا جائے اس کے معنی اچھی طرح سمجھ لینے چاہیں اور پھر معنی کے استحضار کے ساتھ ذکر کرنا چاہیے۔

[۵۲] یعنی جو شخص جہاں مراپڑا ہوگا، یا جہاں بھی دنیا میں اس کی موت واقع ہوئی تھی، وہیں خدا کے منادی کی آواز اس کو پہنچنے کی کاشھو اور چلو اپنے رب کی طرف اپنا حساب دینے کے لیے۔ یہ آواز کچھ اس طرح کی ہوگی کہ روئے زمین کے پتھے پتھے پر جو شخص بھی زندہ ہو کر اٹھے گا وہ محسوس کرے گا کہ پکارنے والے نے کہیں قریب ہی سے اس کو پکارا ہے۔

[۵۳] اس کے دوسرے معنی یہ بھی ہو سکتے ہیں کہ سب لوگ امر حق کی پکار کوں رہے ہوں گے۔ اس معنی کے لحاظ سے مطلب یہ

إِنَّا نَحْنُ نُتْحِي وَنُنْبِتُ وَإِلَيْنَا الْمُصِيرُ لَا يُؤْمِرُ شَقَقُ الْأَرْضِ  
عَنْهُمْ سَرَّاً عَذْلِكَ حَشْرٌ عَلَيْنَا يَسِيرُ ۝ نَحْنُ أَعْلَمُ بِمَا يَقُولُونَ  
۝ وَمَا أَنْتَ عَلَيْهِمْ بِجَبَارٍ فَفَذْكُرْ بِالْقُرْآنِ مَنْ يَغْافِلُ وَعِيدِ ۝

ہم ہی زندگی بخشنے ہیں اور ہم ہی موت دیتے ہیں، اور ہماری طرف ہی اُس دن سب کو پہنچا ہے جب زمین پھٹے گی اور لوگ اس کے اندر سے نکل کر تیز تیز بھاگے جا رہے ہوں گے۔ یہ حشر ہمارے لیے بہت آسان ہے۔  
[۵۳]  
اے نبی، جو باتیں یہ لوگ بنار ہے ہیں انھیں ہم خوب جانتے ہیں،<sup>[۵۴]</sup> اور تمہارا کام ان سے جرا بات منوانا نہیں ہے۔ لس تم اس قرآن کے ذریعہ سے ہر اس شخص کو فتحت کر دو جو میری تنبیہ سے ڈرے۔<sup>[۵۵]</sup>

ہے کہ لوگ اسی امرِ حق کی پکار کو اپنے کانوں سے سن رہے ہوں گے جس کو دنیا میں وہ ماننے کے لیے تیار نہ تھے۔ پہلے معنی کے لحاظ سے مطلب یہ ہے کہ وہ تینی طور پر یہ آوازہ حشر ہیں گے، انہیں خود معلوم ہو جائے گا کہ یہ کوئی وہم نہیں ہے بلکہ واقعی یہ آوازہ حشر ہی ہے۔  
[۵۲] یہ جواب ہے کفار کی اس بات کا جو آیت ۳ میں نقل کی گئی ہے۔ {وَهَذِهِ زَنْدَگِي بَعْدِ مَوْتٍ} کو بعید از عقل و امکان {قرار دیتے تھے}۔ ان کے اسی بات کے جواب میں فرمایا گیا ہے کہ یہ حشر، یعنی سب اگلے پچھلے انسانوں کو بیک وقت زندہ کر کے جمع کر لینا ہمارے لیے بالکل آسان ہے۔ ہمارے ایک اشارے سے یہ سب کچھ آنا فانا ہو سکتا ہے۔ وہ تمام انسان جو آدم کے وقت سے قیامت تک دنیا میں پیدا ہوئے ہیں ہمارے ایک حکم پر بڑی آسانی سے جمع ہو سکتے ہیں۔ تمہارا چھوٹا سا دماغ اسے بعد سمجھتا ہو تو سمجھا کرے۔ خالق کائنات کی قدرت سے یہ بعید نہیں ہے۔

[۵۵] اس فقرے میں رسول اللہ ﷺ کے لیے تسلی بھی ہے اور کفار کے لیے دھمکی بھی۔

[۵۶] یہ بات حضور کو مخاطب کر کے کفار کو سانائی جا رہی ہے۔ گویا ان سے یہ کہا جا رہا ہے کہ ہمارے نبی کا کام زبردست تھا میں مومن بنانا نہیں ہے کہ تم نہ ماننا چاہو اور وہ جبرا تم سے منوائے۔ اس کی ذمہ داری تو بس اتنی ہے کہ جو مرتبا کرنے سے ہوش میں آجائے اسے قرآن سنا کر حقیقت سمجھا دے۔ اب اگر تم نہیں مانتے تو نبی تم سے نہیں نہیں گا بلکہ ہم تم سے نہیں گے۔

# الدُّرِيَت

نام

پہلے ہی لفظ الداریات سے ماخوذ ہے۔ مراد یہ ہے کہ وہ سورۃ جس کی ابتداء الفاظ الداریات سے ہوتی ہے۔

## زمانہ نزول

مضامین اور انداز بیان سے صاف محسوس ہوتا ہے کہ یہ سورۃ {بھی اسی} زمانے میں نازل ہوئی تھی جس میں سورۃ ق نازل ہوئی ہے۔

## موضوع اور مباحث

اس کا بڑا حصہ آخرت کے موضوع پر ہے، اور آخر میں تو حید کی دعوت پیش کی گئی ہے۔ اس کے ساتھ لوگوں کو اس بات پر بھی متنبہ کیا گیا ہے کہ انہیاء علیہم السلام کی بات نہ ماننا اور اپنے جاہلانہ تصورات پر اصرار کرنا خود انہی قوموں کے لیے تباہ کن ثابت ہوا ہے جنہوں نے یہ روشن اختیار کی ہے۔

آخرت کے متعلق جو بات اس سورہ کے چھوٹے چھوٹے مگر نہایت پرمغنى فکروں میں بیان کی گئی ہے وہ یہ ہے کہ انسانی زندگی کے مآل و انجام کے بارے میں لوگوں کے مختلف اور متفاہ عقیدے خود اس بات کا صریح ثبوت ہیں کہ ان میں سے کوئی عقیدہ بھی علم پر مبنی نہیں ہے بلکہ ہر ایک نے قیاسات دوڑا کر اپنی جگہ جو نظر یہ قائم کر لیا اسی کو وہ اپنا عقیدہ بنایا کر رہی ہے۔ اتنے بڑے اور اہم ترین بنیادی مسئلے پر، جس کے بارے میں آدمی کی رائے کا غلط ہو جانا اس کی پوری زندگی کو غلط کر کے رکھ دیتا ہے۔ علم کے بغیر محض قیاسات کی بنیار کوئی عقیدہ بنایا ایک تباہ کن حماقت ہے۔ ایسے مسئلے کے بارے میں صحیح رائے قائم کرنے کا بس ایک ہی راستہ ہے، اور وہ یہ ہے کہ انسان کو آخرت کے متعلق جو علم خدا کی طرف سے اس کا نبی دے رہا ہے اس پر وہ سمجھیگی کے ساتھ غور کرے اور زمین و آسمان کے نظام اور خود اپنے وجود پر نگاہ ڈال کر کھلی آنکھوں سے دیکھے کہ کیا اس علم کے صحیح ہونے کی شہادت ہر طرف موجود نہیں ہے؟

اس کے بعد بڑے مختصر انداز میں تو حید کی دعوت دیتے ہوئے فرمایا گیا ہے کہ تمہارے خالق نے تم کو دوسروں کی بندگی کے لیے نہیں بلکہ اپنی بندگی کے لیے پیدا کیا ہے۔ وہ تمہارے بناؤنی معبودوں کی طرح نہیں ہے جو تم

سے رزق لیتے ہیں اور تمہاری مدد کے بغیر جن کی خدائی نہیں چل سکتی۔ وہ ایسا معبد ہے جو سب کا رزاق ہے، کسی سے رزق لینے کا محتاج نہیں، اور جس کی خدائی خود اس کے اپنے بل بوتے پر چل رہی ہے۔

اسی سلسلے میں یہ بھی بتایا گیا ہے کہ انبیاء علیہم السلام کا مقابلہ جب بھی کیا گیا ہے کسی معقول بنیاد پر نہیں بلکہ اسی ضد اور ہٹ دھرمی اور جاہلانية غرور کی بنیاد پر کیا گیا ہے جو آج محمد صلی اللہ علیہ وسلم کے ساتھ برتری جا رہی ہے، پھر محمد صلی اللہ علیہ وسلم کو ہدایت فرمائی گئی ہے کہ ان سرسشوں کی طرف التفات نہ کریں اور اپنی دعوت و تذکیر کا کام کیے جائیں، کیونکہ وہ ان لوگوں کے لیے چاہے نافع نہ ہو، مگر ایمان لانے والوں کے لیے نافع ہے۔

﴿۴۰﴾ ایا تھا ﴿۵﴾ سُورَةُ الْذِرْيَتِ مَكْتَبَةٌ (۶۷) رَكُوعًا هَا ۳

بِسْمِ اللَّهِ الرَّحْمَنِ الرَّحِيمِ  
وَاللَّرِيْتِ ذَرْوَا لَفَالْحِمْلَتِ وَقْرَا لَفَالْجَرِيْتِ يُسْرَا لَ  
فَالْمُقْسِمَتِ أَمْرَا لَأَغْمَانِ تُوَعْدُونَ لَصَادِقَ لَوَانَ الدِّيْنَ لَوَاقِعَ لَ

اللہ کے نام سے جو بے انتہا مہربان اور حرم فرمانے والا ہے۔

قسم ہے ان ہواوں کی جو گرد اڑانے والی ہیں، پھر پانی سے لدے ہوئے بادل اٹھانے والی ہیں، [۱] پھر سبک رفتاری کے ساتھ چلنے والی ہیں، پھر ایک بڑے کام (بارش) کی تقسیم کرنے والی ہیں، [۲] حق یہ ہے کہ جس چیز کا تمہیں خوف دلایا جا رہا ہے [۳] وہ سچی ہے اور جزاۓ اعمال ضرور پیش آنی ہے۔ [۴]

[۱] اس امر پر تمام مفسرین کا اتفاق ہے کہ اللہ اریات سے مراد پر اگندہ کرنے والی اور گرد و غبار اڑانے والی ہوائیں ہیں، اور الحملت و قرآن، (بھاری بوجھ اٹھانے والیوں) سے مراد وہ ہوائیں ہیں جو سمندروں سے لاکھوں کروزوں گلین پانی کے بخارات بادلوں کی شکل میں اٹھائیتی ہیں۔

[۲] الْجَارِيَاتِ يُسْرَا اور الْمُقْسِمَتِ أَمْرَا کی تفسیر میں مفسرین کے درمیان اختلاف ہے۔ ایک گروہ نے اس بات کو ترجیح دی ہے کہ ان دونوں سے مراد بھی ہوائیں ہیں، یعنی یہی ہوائیں پھر بادلوں کو لے کر چلتی ہیں اور پھر روئے زمین کے مختلف حصوں میں پھیل کر اللہ تعالیٰ کے حکم کے مطابق، جہاں جتنا حکم ہوتا ہے، پانی تقسیم کرتی ہیں۔ دوسرے گروہ نے الْجَارِيَاتِ يُسْرَا سے مراد سبک رفتاری کے ساتھ چلنے والی کشتیاں لی ہیں اور الْمُقْسِمَتِ أَمْرَا سے مراد وہ فرشتے یہیں جو اللہ تعالیٰ کے حکم کے مطابق اس کی مخلوقات کے نصیب کی چیزیں ان میں تقسیم کرتے ہیں۔ لیکن سلسلہ کام سے {پہلی تفسیر} زیادہ مناسب رکھتی ہے۔ شاہ رفع الدین صاحب، شاہ عبدالقدار صاحب اور مولانا محمود حسن صاحب نے بھی اپنے ترجیموں میں پہلا مفہوم ہی لیا ہے۔

[۳] اصل میں لفظ تُوْعَدُونَ استعمال کیا گیا ہے۔ یا اگر وحدے سے ہو تو اس کا مطلب ہوگا ”جس چیز کا تم سے وعدہ کیا جا رہا ہے“، اور وعید سے ہو تو مطلب یہ ہوگا کہ ”جس چیز کا تم کوڈراو دیا جا رہا ہے۔“ زبان کے لحاظ سے دونوں مطلب یکساں درست ہیں۔ لیکن موقع محل کے ساتھ دوسرا مفہوم زیادہ مناسب رکھتا ہے، اسی لیے ہم نے تُوْعَدُونَ کو وعدے کے بجائے وعید کے معنی میں لیا ہے۔

[۴] یہ ہے وہ بات جس قسم کھائی گئی ہے۔ اس قسم کا مطلب یہ ہے کہ جس بے نظیر نظم اور باقادعگی کے ساتھ بارش کا عظیم الشان ضابطہ تمہاری آنکھوں کے سامنے چل رہا ہے، اور جو حکمت اور مصلحتیں اس میں صریح طور پر کار فرمان نظر آتی ہیں، وہ اس بات پر گواہی دے رہی ہیں کہ یہ دنیا کوئی بے مقصد اور بے معنی گھر و نداشیں ہے، بلکہ یہ درحقیقت ایک کمال درجے کا حکیمانہ نظام ہے جس میں ہر کام کسی مقصد اور کسی مصلحت کے لیے ہو رہا ہے۔ اس نظام میں یہ کسی طرح ممکن نہیں ہے کہ یہاں انسان جیسی ایک مخلوق کو عقل، شعور، تمیز اور تصریف کے اختیارات دے کر، اس میں نیکی و بدی کی اخلاقی جس پیدا کر کے، اور اسے ہر طرح کے اچھے اور بُرے، صحیح اور غلط کاموں کے موقع دے کر، زمین میں ترکتازیاں کرنے کے لیے محض فضول اور لا یعنی طریقے سے چھوڑ دیا جائے، اور اس سے کبھی یہ باز پرس نہ

**وَالسَّمَاءُ ذَاتُ الْجُبُكِ ۚ إِنَّكُمْ لَفِي قَوْلٍ مُخْتَلِفٍ لَا يُؤْفَكُ عَنْهُ  
مَنْ أُفْكَ طُقْتَلَ الْخَرْصُونَ ۚ لِلَّذِينَ هُمْ فِي غَمْرَةٍ سَاهُونَ ۝**

قسم ہے متفق شکلوں والے آسمان کی،<sup>[۱]</sup> (آخرت کے بارے میں) تمہاری بات ایک دوسرے سے مختلف ہے۔<sup>[۲]</sup> اس سے وہی برگشتہ ہوتا ہے جو حق سے پھرا ہوا ہے<sup>[۳]</sup> مارے گئے قیاس و مگان سے حکم لگانے والے،<sup>[۴]</sup> جو جہالت میں غرق اور غفلت میں مدھوش ہیں<sup>[۵]</sup>

ہو کہ دل و دماغ اور جسم کی جو قوتوں میں اس کو دی گئی تھیں، دنیا میں کام کرنے کے لیے جو وسیع ذرائع اس کے حوالے کیے گئے تھے، اور خدا کی بے شمار خلوقات پر تصریف کے جو اختیارات اُسے دیے گئے تھے، ان کو اُس نے کس طرح استعمال کیا۔

[۵] اصل میں لفظ ذاتُ الْجُبُكِ استعمال ہوا ہے۔ جبک راستوں کو بھی کہتے ہیں۔ انہوں کو بھی کہتے ہیں جو ہوا کے چلنے سے ریگستان کی ریت اور ٹھیسے ہوئے پانی میں پیدا ہو جاتی ہیں۔ اور گھونگھروں والے بالوں میں جو لئیں کی بن جاتی ہیں ان کے لیے بھی یہ لفظ بولا جاتا ہے۔ یہاں آسمان کو جبک والا یا تو اس لحاظ سے فرمایا گیا ہے کہ آسمان پر اکثر طرح طرح کی شکلوں والے بادل چھائے رہتے ہیں جن میں ہوا کے اثر سے بار بار تغیر ہوتا ہے اور کبھی کوئی شکل نہ خود قائم رہتی ہے، نہ کسی دوسری شکل سے مشابہ ہوتی ہے۔ یا اس بنا پر فرمایا گیا ہے کہ رات کے وقت آسمان پر جب تارے بکھرے ہوتے ہیں تو آدمی دیکھتا ہے کہ ان کی بہت سی مختلف شکلیں ہیں اور کوئی شکل دوسری شکل سے نہیں ملتی۔

[۶] اس اختلاف اقوال پر متفق شکلوں والے آسمان کی قسم تشبیہ کے طور پر کھانی گئی ہے۔ یعنی جس طرح آسمان کے بادلوں اور تاروں کے جھرمٹوں کی شکلیں مختلف ہیں اور ان میں کوئی مطابقت نہیں پانی جاتی، اسی طرح آخرت کے متعلق تم لوگ بحثت بحثت کی بولیاں بول رہے ہو اور ہر ایک کی بات دوسرے سے مختلف ہے۔ یہ اختلاف اقوال خود میں اس امر کا ثبوت ہے کہ وہی رسالت سے بے نیاز ہو کر انسان نے اپنے اور اس دنیا کے انجام پر جب بھی کوئی رائے قائم کی ہے، علم کے بغیر قائم کی ہے۔ ورنہ اگر انسان کے پاس اس معاملہ میں فی الواقع برآ راست علم کا کوئی ذریعہ ہوتا تو اتنے مختلف اور متضاد عقیدے پر پیدا ہوتے۔

[۷] اصل الفاظ ہیں يُؤْفَكُ عَنْهُ مَنْ أُفْكَ اس فقرے میں عنہ کی ضمیر کے دو مرتعن ہو سکتے ہیں۔ ایک جزائے اعمال۔ دوسرے قول مختلف۔ پہلی صورت میں اس ارشاد کا مطلب یہ ہے کہ ”جزائے اعمال کو تو ضرور پیش آنا ہے، تم لوگ اُس کے بارے میں طرح طرح کے مختلف عقیدے رکھتے ہو، مگر اُس کو ماننے سے وہی شخص برگشتہ ہوتا ہے جو حق سے پھرا ہوا ہے۔“ دوسری صورت میں مطلب یہ ہے کہ ”ان مختلف اقوال سے وہی شخص گمراہ ہوتا ہے جو دراصل حق سے برگشتہ ہے۔“

[۸] {یعنی آخرت کا مسئلہ کوئی} ایسا مسئلہ نہیں ہے کہ اس کے متعلق آدمی محض اپنے قیاس و مگان کے مطابق ایک اندازہ قائم کر لے۔ اس لیے کہ یہ اندازہ اگر غلط نکلے تو اس کے معنی یہ ہوں گے کہ آدمی نے اپنے آپ کو بالکل تباہ و بر باد کر لیا۔ مزید برالیہ مسئلہ سرے سے اُن مسائل میں سے ہے جن کے بارے میں آدمی محض قیاس اور طرف و تجھیں سے کوئی صحیح رائے قائم کر سکتا ہو۔ کیونکہ قیاس اُن امور میں چل سکتا ہے جو انسان کے دائرہ محسوسات میں شامل ہوں، اور یہ مسئلہ ایسا ہے جس کا کوئی پہلو بھی محسوسات کے دائے میں نہیں آتا۔ لہذا یہ بات ممکن ہی نہیں ہے کہ اس کے بارے میں کوئی قیاسی اندازہ صحیح ہو سکے۔

[۹] یعنی انہیں کچھ پتہ نہیں ہے کہ اپنے ان غلط اندازوں کی وجہ سے وہ کس انجام کی طرف چلے جا رہے ہیں۔ حالاں کہ آخرت کے بارے میں غلط رائے قائم کر کے جو راستہ بھی اختیار کیا گیا ہے وہ سیدھا تباہی کی طرف جاتا ہے۔

يَسْكُونَ آيَانَ يَوْمَ الِّدَّيْنِ ۝ يَوْمَ هُمْ عَلَى النَّارِ يُفْتَنُونَ ۝ ۱۲ ۱۳ ۱۴  
 فِتْنَتُكُمْ هَذَا الَّذِي كُنْتُمْ بِهِ تَسْتَعْجِلُونَ ۝ إِنَّ الْمُتَقِينَ فِي  
 جَهَنَّمٍ وَّعِيُونَ ۝ أَخْذِينَ مَا أَتَهُمْ رَبُّهُمْ إِلَهُمْ كَانُوا قَبْلَ ذَلِكَ  
 مُحْسِنِينَ ۝ كَانُوا قَلِيلًا مِنَ الْيَوْمِ مَا يَهْجَعُونَ ۝ وَإِلَّا سَحَارٌ

پوچھتے ہیں آخر وہ روز جزا کب آئے گا؟ وہ اس روز آئے گا جب یہ لوگ آگ پر تپائے جائیں گے۔ [۱۰] (ان سے کہا جائے گا) اب چکھومزہ اپنے فتنے کا، [۱۱] یہ وہی چیز ہے جس کے لیے تم جلدی مچار ہے تھے۔ [۱۲] البتہ متمنی لوگ [۱۳] اس روز باغوں اور چشموں میں ہوں گے، جو کچھ ان کا رب انھیں دے گا اسے خوشی خوشی لے رہے ہوں گے۔ [۱۴] وہ اس دن کے آنے سے پہلے نیکو کار تھے، راتوں کو کم ہی سوتے تھے، [۱۵] پھر وہی رات کے پچھلے پہروں میں

[۱۰] کفار کا یہ سوال کہ روز جزا کب آئے گا، علم حاصل کرنے کے لیے نہ تھا بلکہ طعن اور استہزاء کے طور پر تھا، اس لیے ان کو جواب اس انداز سے دیا گیا۔ {حقیقت یہ ہے کہ کسی مکر آخرت کی طرف سے جب بھی یہ سوال ہوگا کہ آخرت کس تاریخ کو آئے گی۔ اسی کا یہ سوال} طنز اور تمسخر کے طور پر ہی ہوگا۔ اس لیے کہ آخرت کے آنے کی تاریخ بیان کرنے اور نہ کرنے کا کوئی اثر بھی اصل بحث پر نہیں پڑتا۔ [۱۱] فتنے کا لفظ یہاں دو معنی دے رہا ہے۔ ایک معنی یہ ہیں کہ اپنے اس عذاب کا مزہ چکھو۔ وہ سرے معنی یہ کہ اپنے اس فتنے کا مزہ چکھوجوم نے دنیا میں برپا کر رکھا تھا۔

[۱۲] کفار کا یہ پوچھنا کہ ”آخر وہ روز جزا کب آئے گا“، اپنے اندر خود یہ مفہوم رکھتا تھا کہ اس کے آنے میں دریگیوں لگ رہی ہے؟ جب ہم اس کا انکار کر رہے ہیں اور اس کے جھٹانے کی سزا ہمارے لیے لازم ہو چکی ہے تو وہ آکیوں نہیں جاتا؟ اسی لیے جنم کی آگ میں جب وہ تپ رہے ہوں گے اس وقت ان سے کہا جائے گا کہ یہ ہے وہ چیز جس کے لیے تم جلدی مچار ہے تھے۔ اس فقرے سے یہ مفہوم آپ سے آپ نکلتا ہے کہ یہ تو اللہ تعالیٰ کی مہربانی تھی کہ اس نے تم سے نافرمانی کا ظیبور ہوتے ہی تھیں فوراً نہ پکڑ لیا اور سوچنے، سمجھنے اور سنھلنے کے لیے وہ تم کو ایک لمبی مہلت دیتا رہا، مگر تم ایسے حق تھے کہ اس مہلت سے فائدہ اٹھانے کے بجائے الثایہ مطالبہ کرتے رہے کہ یہ وقت تم پر جلدی لے آیا جائے۔ اب دیکھو لو کہ کیا چیز تھی جس کے جلدی آجائے کام مطالبہ تم کر رہے تھے۔

[۱۳] اس سیاق و سبق میں لفظ متفق صاف طور پر یہ معنی دے رہا ہے کہ اس سے مراد وہ لوگ ہیں جنہوں نے خدا کی کتاب اور اس کے رسول کی دی ہوئی خبر پر یقین لا کر آخرت کو مان لیا، اور وہ روئی اختیار کر لیا جو حیات آخرت کی کامیابی کے لیے انہیں بتایا گیا تھا، اور اس روش سے اجتناب کیا جس کے متعلق انہیں بتادیا گیا تھا کہ یہ خدا کے عذاب میں بنتا کرنے والی ہے۔

[۱۴] اگرچہ اصل الفاظ ہیں الحذینَ مَا أَتَهُمْ رَبُّهُمْ، اور ان کا لفظی ترجمہ صرف یہ ہے کہ ”لے رہے ہوں گے جو کچھ ان کے رب نے ان کو دیا ہوگا“، لیکن موقع محل کی مناسبت سے اس جگہ ”لینے“ کا مطلب شخص ”لینا“، نہیں بلکہ خوشی خوشی لینا ہے، جب کسی شخص کو اس کی پسند کی چیز دی جائے تو اس لینے میں آپ سے آپ سے آپ بخوبی قبول کرنے کا مفہوم پیدا ہو جاتا ہے۔

[۱۵] مفسرین کے ایک گروہ نے اس آیت کا مطلب یہ لیا ہے کہ کم ہی ایسا ہوتا تھا کہ وہ رات بھروسہ کر گزار دیں اور اس کا کچھ نہ

## هُمْ يَسْتَغْفِرُونَ ۚ وَ فِي آمُوَالِهِمْ حَقٌّ لِّلْسَائِلِ وَ الْحُرُوفُ ۖ وَ فِي

معانی مانگتے تھے،<sup>[۱۲]</sup> اور ان کے مالوں میں حق تھا سائل اور محروم کے لیے۔<sup>[۱۳]</sup>

یکچھ حصہ، کم یا زیادہ، ابتدائے شب میں یا درمیٹ شب میں یا آخر شب میں، جاگ کر اللہ تعالیٰ کی عبادت میں صرف نہ کریں۔ یہ تغیر تھوڑے تھوڑے لفظی اختلافات کے ساتھ حضرات ابن عباس، انس بن مالک، محمد الباقر، مطرف بن عبد اللہ، ابوالعالیہ، مجاهد، قاتا دہ، ریبع بن انس دغیرہم سے منقول ہے۔ دوسرے گروہ نے اس کے معنی یہ بیان کیے ہیں کہ وہ اپنی راتوں کا زیادہ حصہ اللہ جل شانہ کی عبادت میں گزارتے تھے اور کم سوتے تھے۔ یہ قول حضرات حسن بصری، الحنف بن قیس، اور ابن شہاب زہری کا ہے، اور بعد کے مفسرین و مترجمین نے اسی کو ترجیح دی ہے، کیونکہ آیت کے الفاظ اور موقع محل کے لحاظ سے یہی تفسیر زیادہ مناسبت رکھتی نظر آتی ہے۔ اسی لیے ہم نے ترجمے میں یہی معنی اختیار کیے ہیں۔

[۱۴] یعنی وہ اُن لوگوں میں سے نہ تھے جو اپنی راتیں فشق و فجور اور فواحش میں گزارتے رہے اور پھر بھی کسی استغفار کا خیال تک انہیں نہ آیا۔ اس کے بر عکس ان کا حال یہ تھا کہ رات کا چھا خاصا حصہ عبادت الہی میں صرف کر دیتے تھے اور پھر بھی پہلوں میں اپنے رب کے حضور معافی مانگتے تھے کہ آپ کی بندگی کا جو حق ہم پر تھا، اس کے ادا کرنے میں ہم سے تقصیر ہوئی۔ هُمْ يَسْتَغْفِرُونَ کے الفاظ میں ایک اشارہ اس بات کی طرف بھی نکلتا ہے کہ یہ روشن انہی کو زیادہ تھی۔ وہی اس شان عبودیت کے اہل تھے کہ اپنے رب کی بندگی میں جان بھی لڑائیں اور پھر اس پر پھولے اور اپنی نیکی پر فخر کرنے کے بجائے گزگرا کر اپنی کوتا ہیوں کی معافی بھی مانگیں۔ یہ اُن بے شرم گناہ گاروں کا رد یہ نہ ہو سکتا تھا جو گناہ بھی کرتے تھے اور اپر سے اکثر تے بھی تھے۔

[۱۵] بالفاظ دیگر، ایک طرف اپنے رب کا حق وہ اس طرح پہچانتے اور ادا کرتے تھے، دوسری طرف بندوں کے ساتھ ان کا معاملہ یہ تھا۔ جو کچھ بھی اللہ نے ان کو دیا تھا، خواہ تھوڑا یا بہت، اُس میں وہ صرف اپنا اور اپنے بال پکوں ہی کا حق نہیں سمجھتے تھے، بلکہ اُن کو یہ احساس تھا کہ ہمارے اس مال میں ہر اُس بندہ خدا کا حق ہے جو ہماری مدد کا محتاج ہو۔ وہ بندوں کی مدد خیرات کے طور پر نہیں کرتے تھے کہ اس پر ان سے شکریہ کے طالب ہوتے اور ان کو اپنا زیر بار احسان تھیرات، بلکہ وہ اسے ان کا حق سمجھتے تھے اور اپنا فرض بھجو کر ادا کرتے تھے۔ پھر ان کی یہ خدمت خلق صرف انہی اُگوں تک محدود نہ تھی جو خود سائل بن کر ان کے پاس مدد مانگنے کے لیے آتے، بلکہ جس کے متعلق بھی ان کے علم میں یہ بات آجاتی تھی کہ وہ اپنی روزی پانے سے محروم رہ گیا ہے اس کی مدد کے لیے وہ خود بے چین ہو جاتے تھے۔ کوئی یتیم پچھے جو بے سہارا رہ گیا ہو، کوئی بیوہ جس کا کوئی سر دھرانہ ہو، کوئی مذنوں جو اپنی روزی کے لیے ہاتھ پاؤں نہ مار سکتا ہو، کوئی شخص جس کا روزگار چھوٹ گیا ہو یا جس کی کمائی اس کی ضروریات کے لیے کافی نہ ہو رہی ہو، کوئی شخص جو کسی آفت کا شکار ہو گیا ہو اور اپنے لفستان کی تلاشی خود نہ کر سکتا ہو، غرض کوئی حاجت مندا یا سانہ تھا جس کی حالت ان کے علم میں آئی ہو اور وہ اس کی دشگیری کر سکتے ہوں، اور پھر بھی انہیوں نے اس کا حق مان کر اس کی مدد کرنے سے درفع کیا ہو۔

یہ تین صفات ہیں جن کی بنا پر اللہ تعالیٰ ان کو مشغی اور محسن قرار دیتا ہے اور فرماتا ہے کہ انہی صفات نے ان کو جنت کا مستحق بنایا ہے۔ ایک یہ کہ آخرت پر ایمان لا کر انہیوں نے ہر اُس روشن سے پر ہیز کیا جسے اللہ اور اس کے رسول نے آخری زندگی کے لیے تباہ کن بتایا تھا۔ دوسرے یہ کہ انہیوں نے اللہ کی بندگی کا حق اپنی جان لڑا کر ادا کیا اور اس پر فخر کرنے کے بجائے استغفار ہی کرتے رہے۔ تیسرا یہ کہ انہیوں نے اللہ کے بندوں کی خدمت اُن پر احسان سمجھ کر نہیں بلکہ اپنا فرض اور ان کا حق سمجھ کر کی۔

## الْأَرْضِ أَيْتَ لِلْمُوْقِنِينَ ۝ وَ فِي أَنْفُسِكُمْ أَفَلَا تُبَصِّرُونَ ۝ وَ فِي

[۱۸] زمین میں بہت سی نشانیاں ہیں یقین لانے والوں کے لیے، اور خود تمہارے اپنے وجود میں ہیں۔<sup>[۱۹]</sup> کیا تم کو موجود تھا نہیں؟

اس مقام پر یہ بات اور جان لئی چاہیے کہ اہل ایمان کے اموال میں سائل اور محروم کے جس حق کا بیہاں ذکر کیا گیا ہے اس سے مراد زکوٰۃ نہیں ہے جسے شرعاً ان پر فرض کر دیا گیا ہے، بلکہ یہ وہ حق ہے جو زکوٰۃ ادا کرنے کے بعد بھی ایک صاحب استطاعت مومن اپنے مال میں خود محسوس کرتا ہے اور اپنے دل کی رغبت سے اس کو ادا کرتا ہے بغیر اس کے کہ شریعت نے اسے لازم کیا ہو۔ ابن عباس، مجاهد اور زید بن اسلم وغیرہ بزرگوں نے اس آیت کا یہی مطلب بیان کیا ہے۔ درحقیقت اس ارشاد الہی کی اصل روح یہ ہے کہ ایک متqi و محسن انسان کسی اس غلط فہمی میں بنتا نہیں ہوتا کہ خدا اور اس کے بندوں کا جو حق میرے مال میں تھا، زکوٰۃ ادا کر کے میں اس سے بالکل سبد و شوہ ہو چکا ہوں، اب میں نے اس بات کا کوئی تھکنہ نہیں لے لیا ہے کہ ہر نگہ، بھوک، مصیبہ زدہ آدمی کی مدد کرتا پھر وہ۔ اس کے بر عکس جو اللہ کا بندہ واقعی محسن ہوتا ہے وہ ہر وقت ہر اس بھائی کے لیے جو اس کے بس میں ہو، دل و جان سے تیار رہتا ہے اور جو موقع بھی اسے دنیا میں کوئی نیک کام کرنے کے لیے ملے اسے ہاتھ سے نہیں جانے دیتا۔ اس کے سوچنے کا یہ انداز ہی نہیں ہوتا کہ جو یعنی مجھ پر فرض کی گئی تھی وہ میں کر چکا ہوں، اب مزید نیکی کیوں کروں؟ نیکی کی قدر جو شخص پہچان چکا ہو وہ اسے بار بسمجھ کر برداشت نہیں کرتا بلکہ اپنے ہی نفع کا سودا سمجھ کر زیادہ سے زیادہ کمانے کا حریص ہو جاتا ہے۔

[۱۸] نشانیوں سے مراد وہ نشانیاں ہیں جو آخرت کے امکان اور اس کے جو بولزوم کی شہادت دے رہی ہیں۔ زمین کا اپنا وجود اور اس کی ساخت، اس کا سورج سے ایک خاص فاصلے پر اور ایک خاص زاویے پر رکھا جانا، اس پر حرارت اور روشنی کا انتظام، اس پر مختلف موسویں کی آمد و رفت، اس کے اوپر ہوا اور پانی کی فراہمی، اس کے پیٹ میں طرح طرح کے بے شمار تراویں کامہیا کیا جانا، اس کی سطح پر ایک زرخیز چھلکا چڑھایا جانا، اس میں قسم قسم کی بے حد و حساب باتات کا اگایا جانا، اس کے اندر خشکی اور تری اور ہوا کے جانوروں کی بے شمار نسلیں جاری کرنا، اس میں ہر نوع کی زندگی کے لیے مناسب حالات اور موزوں خوارک کا انتظام کرنا، اس پر انسان کو وجود میں لانے سے پہلے وہ تمام ذرائع وسائل فراہم کر دینا جو تاریخ کے ہر مرحلے میں اس کی روزافزوں ضروریات ہیں کا نہیں بلکہ اس کی تہذیب و تہذیں کے ارتقاء کا ساتھ بھی دیتے چلے جائیں، یہ اور دوسری ان گفت نشانیاں ایسی ہیں کہ دیدہ بینار کھنے والا جس طرف بھی زمین اور اس کے ماحول میں نگاہ ڈالے وہ اس کا دامن دل تکمیل ہیتی ہیں۔ جو شخص یقین کے لیے اپنے دل کے دروازے بند کر چکا ہوا اس کی بات تو دوسری ہے۔ وہ ان میں اور سب کچھ دیکھ لے گا، اس تھیقتوں کی طرف اشارہ کرنے والی کوئی نشانی ہی نہ دیکھے گا۔ مگر جس کا دل تعصباً سے پاک اور سچائی کے لیے کھلا ہوا ہے وہ ان چیزوں کو دیکھ کر ہرگز یہ تصور قائم نہ کرے گا کہ یہ سب کچھ کسی اتفاقی دھماکے کا نتیجہ ہے جو کوئی ارب سال پہلے کائنات میں اچانک برپا ہوا تھا، بلکہ اسے یقین آجائے گا کہ یہ کمال درجے کی حکیمانہ صنعت ضرور ایک قادر مطلق اور دانا و بینا خدا کی تخلیق ہے، اور وہ خدا جس نے یہ زمین بنائی ہے نہ اس بات سے عاجز ہو سکتا ہے کہ انسان کو مرنے کے بعد وہ بارہ پیدا کر دے، اور نہ ایسا نادان ہو سکتا ہے کہ اپنی زمین میں عقل و شعور رکھنے والی ایک مخلوق کو اختیارات دے کر بے تھے نیل کی طرح چھوڑ دے۔ اختیارات کا دیا جانا آپ سے آپ مجھے کا تقاضا کرتا ہے جو اگر نہ ہو تو حکمت اور انصاف کے خلاف ہو گا۔ اور قدرت مطلقہ کا پایا جانا خود بخود اس بات کا ثبوت ہے کہ دنیا میں نوع انسانی کا کام ختم ہونے کے بعد اس کا خالق جب چاہے مجھے کے لیے اس کے تمام افراد کو زمین کے ہر گوشے سے، جہاں بھی وہ مرے پڑے ہوں، اتحاکر لاسکتا ہے۔

[۱۹] یعنی باہر دیکھنے کی بھی حاجت نہیں، خود اپنے اندر دیکھو تو تمہیں اسی تھیقتوں کو گواہی دینے والی بے شمار نشانیاں مل جائیں گی۔

کس طرح ایک خورد بینی کیڑے اور ایسے ہی ایک خورد بینی انڈے کو ملا کر ماں کے ایک گوشہ جسم میں تمہاری تخلیق کی بنا دی گئی۔ کس طرح تمہیں اس تاریک گوشے میں پرورش کر کے بتدریج بڑھایا گیا۔ کس طرح تمہیں ایک بے نظیر ساخت کا جسم اور حیرت انگیز قوتون سے مالا مال نہ عطا کیا گیا۔ کس طرح تمہاری بناوٹ کی تحریک ہوتے ہی شکم مادر کی تنگ و تاریک دنیا سے نکال کر تمہیں اس وسیع و عریض دنیا میں اس شان کے ساتھ لا یا گیا کہ ایک زبردست خود کا مرشین تمہارے اندر نصب ہے جو روز پیدائش سے جوانی اور بڑھاپے تک سانس لینے، غذا ہضم کرنے، خون بنانے اور رگ رگ میں اس کو دوڑانے، فصلات خارج کرنے، تخلیل شدہ اجزاء کے جسم کی جگہ دوسرے اجزاء تیار کرنے، اور اندر سے پیدا ہونے والی یا باہر سے آنے والی آفات کا مقابلہ کرنے اور نقصانات کی تلافی کرنے، حتیٰ کہ تھاول کے بعد تمہیں آرام کے لیے سلاادینے تک کام خود بخود کیے جاتی ہے بغیر اس کے کہ تمہاری توجہات اور کوششوں کا کوئی حصہ زندگی کی ان بنیادی ضروریات پر صرف ہو۔ ایک عجیب دماغ تمہارے کام سر میں رکھ دیا گیا ہے جس کی پیچیدہ تہوں میں عقل، فکر، تخلیل، شعور، تیزی، ارادہ، حافظ، خواہش، احساسات و جذبات، میلانات و رنجات، اور دوسرا ذہنی قوتون کی ایک انمول دولت بھری پڑی ہے۔ بہت سے ذرائع علم تم کو دیے گئے ہیں جو آنکھ، ناک، کان اور پورے جسم کی کھال سے تم کو ہر نوعیت کی اطلاعات بہم پہنچاتے ہیں۔ زبان اور گویائی کی طاقت تم کو دے دی گئی ہے جس کے ذریعے تم اپنے مافی الصغیر کا اظہار کر سکتے ہو۔ اور پھر تمہارے وجود کی اس پوری سلطنت پر تمہاری آنا کو ایک ریس بنا کر بخدا دیا گیا ہے کہ ان تمام قوتون سے کام لے کر ایسیں قائم کرو اور یہ فیصلہ کرو کہ تمہیں کن را ہوں میں اپنے اوقات، مختتوں اور کوششوں کو صرف کرنا ہے، کیا چیز رکر کرنی ہے اور کیا قبول کرنی ہے، کس چیز کو اپنا مقصود بنانا ہے اور کس کو نہیں بنانا۔

یہستی بنا کر جب تمہیں دنیا میں لایا گیا تو ذرا دیکھو کہ یہاں آتے ہی کتنا سرو سامان تمہاری پرورش، نشوونما، اور ترقی و تکمیل ذات کے لیے تیار تھا جس کی بد و لات تم زندگی کے ایک خاص مرحلے پر پہنچنے کرائے ان اختیارات کو استعمال کرنے کے قابل ہو گئے۔ ان اختیارات کو استعمال کرنے کے لیے زمین میں تم کو ذرائع دیے گئے۔ موقع فرامہم کیے گئے۔ بہت سی چیزوں پر تم کو تصریف کی طاقت دی گئی۔ بہت سے انسانوں کے ساتھ تم نے طرح طرح کے معاملات کیے۔ تمہارے سامنے کفر و ایمان، فتن و طاعت، ظلم و انصاف، یہی و بدی، حق و باطل کی تمام را ہیں کھلی ہوئی تھیں، اور ان را ہوں میں سے ہر ایک کی طرف بلانے والے اور ہر ایک کی طرف لے جانے والے اسباب موجود تھے۔ تم میں سے جس نے جس را کو کبھی اختیاب کیا اپنی ذمہ داری پر کیا، یونکہ فیصلہ و اختیاب کی طاقت اُس کے اندر و دیوبیت تھی۔ ہر ایک کے اپنے ہی اختیاب کے مطابق اُس کی نیتوں اور ارادوں کو عمل میں لانے کے جو موقع اس کو حاصل ہوئے ان سے فائدہ اٹھا کر کوئی نیک بنا اور کوئی بد، کسی نے ایمان کی راہ اختیار کی اور کسی نے کفر و شرک یاد ہریت کی راہ لی، کسی نے اپنے نفس کو ناجائز خواہشات سے روکا اور کوئی بندگی نفس میں سب کچھ کر گزرا، کسی نے ظلم کیا اور کسی نے خلصہ، کسی نے حقوق ادا کیے اور کسی نے حقوق مارے، کسی نے مرتبہ دم تک دنیا میں بھلائی کی اور کوئی زندگی کی آخری ساعت تک رُ ایسا کرتا رہا، کسی نے حق کا بول بالا کرنے کے لیے جان لڑائی، اور کوئی باطل کو سر بلند کرنے کے لیے اہل حق پر دست دراز یاں کرتا رہا۔

اب کیا کوئی شخص جس کی ہیے کی آنکھیں بالکل ہی پھوٹ نہ گئی ہوں، یہ کہہ سکتا ہے کہ اس طرح کی ایک یہستی زمین پر اتفاقاً وجود میں آگئی ہے؟ کوئی حکمت اور کوئی منصوبہ اس کے پیچھے کا فرمان نہیں ہے؟ زمین پر اُس کے ہاتھوں یہ سارے ہنگامے جو برپا ہو رہے ہیں سب بے مقصد ہیں اور بنے نتیجے ہی ختم ہو جانے والے ہیں؟ کسی بھلائی کا کوئی شرہ اور کسی بدی کا کوئی پھل نہیں؟ کسی ظلم کی کوئی داد اور کسی ظالم کی کوئی باز پرس نہیں؟ اس طرح کی باتیں ایک عتقل کا اندھا تو کہہ سکتا ہے، یا پھر وہ شخص کہہ سکتا ہے جو پہلے سے قدم کھائے بیٹھا ہے کہ تخلیق انسان کے پیچھے کسی حکیم کی حکمت کو نہیں مانتا ہے۔ مگر ایک غیر متعصب صاحب عقل آدمی یہ مانے بغیر نہیں رہ سکتا کہ انسان کو جس طرح، جس قوتون اور

السَّهَاءِ رُزْقُكُمْ وَمَا تُوَدُّ فُنْ ۚ ۚ فَوَرَتِ السَّهَاءُ وَالْأَرْضُ إِلَهٌ  
لَحَقَّ مِثْلَ مَا أَنْتُمْ تَنْطِقُونَ ۖ ۚ هَلْ أَتَنَكَ حَدِيثُ صَيْفِ إِبْرَاهِيمَ ۖ ۚ  
الْمُكَدْرِ صَدِينَ ۖ ۚ إِذْ دَخَلُوا عَلَيْهِ فَقَالُوا سَلَامًا ۖ قَالَ سَلَامٌ ۖ ۚ قَوْمٌ ۖ ۚ

آسمان ہی میں ہے تمہارا رزق بھی اور وہ چیز بھی جس کا تم سے وعدہ کیا جا رہا ہے۔ [۲۰] پس قسم ہے آسمان اور زمین کے ماک کی، یہ بات حق ہے، ایسی ہی یقینی جیسے تم بول رہے ہوئے اے [۲۱] نبی، ابراہیم کے معزز مہمانوں کی حکایت بھی تمہیں پہنچی ہے؟ [۲۲] جب وہ اس کے ہاں آئے تو کہا آپ کو سلام ہے۔ اس نے کہا ”آپ لوگوں کو بھی سلام ہے — کچھ نا آشنا سے

قابلیتوں کے ساتھ اس دنیا میں پیدا کیا گیا ہے اور جو حیثیت اس کو یہاں دی گئی ہے وہ یقیناً ایک بہت بڑا حکیمانہ منصوبہ ہے، اور جس خدا کا یہ منصوبہ ہے اس کی حکمت لازماً تقاضا کرتی ہے کہ انسان سے اس کے اعمال کی باز پرس ہو، اور اس کی قدرت کے بارے میں یہ گمان کرنا ہرگز درست نہیں ہو سکتا کہ جس انسان کو وہ ایک خود بینی خلیتے سے شروع کر کے اس مرتبے تک پہنچا جا ہے اسے پھر وجود میں نہ لاسکے گا۔

[۲۰] آسمان سے مراد یہاں عالم بالا ہے۔ رزق سے مراد وہ سب کچھ ہے جو دنیا میں انسان کو جیتنے اور کام کرنے کے لیے دیا جاتا ہے۔ اور جس چیز کا وعدہ کیا جا رہا ہے اس سے مراد قیامت، حشر و نشر، محاسبہ و باز پرس، جزا و حزا، اور جنت و دوزخ ہیں جن کے رومنا ہونے کا وعدہ تمام کتب آسمانی میں کیا گیا ہے اور قرآن میں کیا جا رہا ہے۔ ارشادِ الہی کا مطلب یہ ہے کہ عالم بالا ہی سے یہ فیصلہ ہوتا ہے کہ تم میں سے کس کو کیا کچھ دنیا میں دیا جائے، اور وہیں سے یہ فیصلہ بھی ہونا ہے کہ تمہیں باز پرس اور جزاے اعمال کے لیے کب بلایا جائے۔

[۲۱] اب یہاں سے رکوعِ دوم کے اختتام تک انبیاء علیہم السلام اور بعض گزشتہ قوموں کے انجام کی طرف پر درپے مختصر اشارات کیے گئے ہیں جن سے دو باتیں ذہن نشین کرنا مقصود ہیں۔

ایک یہ کہ انسانی تاریخ میں خدا کا قانون مكافات برابر کام کرتا رہا ہے جس میں نیکوکاروں کے لیے انعام اور ظالموں کے لیے سزا کی مثالیں مسلسل پائی جاتی ہیں۔ یہ اس بات کی کھلی علامت ہے کہ دنیا کی اس زندگی میں بھی انسان کے ساتھ اس کے خالق کا معاملہ صرف قواعین طبیعی (Physical Law) پر مبنی نہیں ہے بلکہ اخلاقی قانون (Moral-Law) اس کے ساتھ کا فرمایا ہے۔ اور جب سلطنت کائنات کا مراج یہ ہے کہ جس مخلوق کو جسم طبیعی میں رہ کر اخلاقی اعمال کا موقع دیا گیا ہو اس کے ساتھ حیوانات و بنا تات کی طرح محض طبیعی قوانین پر معاملہ نہ کیا جائے بلکہ اس کے اخلاقی اعمال پر اخلاقی قانون بھی نافذ کیا جائے، تو یہ بات بجائے خود اس حقیقت کی صاف نشان دہی کرتی ہے کہ اس سلطنت میں ایک وقت ایسا ضرور آنا چاہیے جب اس طبیعی دنیا میں انسان کا کام ختم ہو جانے کے بعد خالص اخلاقی قانون کے مطابق اس کے اخلاقی اعمال کے نتائج پوری طرح برآمد ہوں، کیونکہ اس طبیعی دنیا میں وہ مکمل طور پر برآمد نہیں ہو سکتے۔

دوسری بات یہ ہے کہ جن قوموں نے بھی انبیاء علیہم السلام کی باتِ نہمانی وہ آخر کار بلا کرتی کی تحقیق ہو کر رہیں۔ تاریخ کا مسلسل تجربہ اس بات پر شاہد ہے کہ خدا کا قانون اخلاق جوانبیاء کے ذریعے سے دیا گیا، اور اس کے مطابق انسانی اعمال کی باز پرس جو آخرت میں ہوئی ہے، ہر اسر مبنی بر حقیقت ہے، کیونکہ جس قوم نے بھی اس قانون سے بے نیاز ہو کر دنیا میں اپنارو یہ متعین کیا ہے وہ آخر کار سیدھی تباہی کی طرف گئی ہے۔

[۲۲] یہ قصہ قرآن مجید میں تین مقامات پر پبلے گزر چکا ہے۔ {ملاحظہ: سورہ ۲۹:۶۷۔ ۲۹:۶۸۔ ۲۹:۶۹۔ اعکبوت: ۳۱، ۳۲}۔

۱۵) قرائے الی اہلہ فجاء بِعَجْلٍ سَمِّینَ لَا فَقْرَبَهُ إِلَيْہِمْ  
 ۱۶) قَالَ أَلَا تَأْكُونُنَّ فَأَوْجَسَ مِنْهُمْ خِيفَةً قَالُوا لَا تَخْفُ وَلَا شُرُودٌ  
 ۱۷) بِعْلَمٌ عَلِيِّمٌ فَاقْبَلَتِ امْرَأَتُهُ فِي صَرَرَةٍ فَصَكَّتْ وَجْهَهَا وَقَالَتْ  
 ۱۸) عَوْدَجَسٌ وَّجُورٌ عَقِيمٌ ۱۹) قَالُوا كَذَلِكٌ لَرَبِّكِ إِنَّهُ هُوَ الْحَكِيمُ الْعَلِيِّمُ

[۲۳] لوگ ہیں، پھر وہ پچکے سے اپنے گھروالوں کے پاس گیا، [۲۴] اور ایک (بھنا ہوا) موناتازہ بچھڑا لا کر مہماںوں کے آگے پیش کیا۔ اس نے کہا آپ حضرات کھاتے نہیں؟ پھر وہ اپنے دل میں ان سے ڈرا۔ [۲۵] انہوں نے کہا ڈریے نہیں، اور اسے ایک ذی علم لڑکے کی پیدائش کا مردہ سنایا۔ [۲۶] یہ سن کر اس کی بیوی چھتی ہوئی آگے بڑھی اور اس نے اپنا منہ پیٹ لیا اور کہنے لگی، ”بوزھی، بانجھ،“! [۲۷] انہوں نے کہا ”یہی کچھ فرمایا ہے تیرے رب نے، وہ حکیم ہے اور سب کچھ جانتا ہے۔“ [۲۸]

[۲۴] سیاق و سبق کو دیکھتے ہوئے اس فقرے کے دو معنی ہو سکتے ہیں۔ ایک یہ کہ حضرت ابراہیم علیہ السلام نے خود ان مہماںوں سے فرمایا کہ آپ حضرات سے کبھی پہلے شرف نیاز حاصل نہیں ہوا، آپ شاید اس علاقے میں نئے نئے تشریف لائے ہیں۔ دوسرا یہ کہ ان کے سلام کا جواب دے کر حضرت ابراہیم نے اپنے دل میں کہا، یا گھر میں ضیافت کا انتظام کرنے کے لیے جاتے ہوئے اپنے خادموں سے فرمایا کہ یہ کچھ جنپی سے لوگ ہیں، پہلے کبھی اس علاقے میں اس شان اور وضع قطع کے لوگ دیکھنے میں نہیں آئے۔

[۲۵] یعنی اپنے مہماںوں سے نہیں کہا کہ میں آپ کے لیے کھانے کا انتظام کرتا ہوں بلکہ انہیں بخا کر خاموشی سے ضیافت کا انتظام کرنے چلے گئے، تاکہ مہماں تکلف ایسے نہ کہیں کہ اس تکلف کی کیا حاجت ہے۔

[۲۶] سورہ ہود میں عجل حنید (بھنے ہوئے بچھڑے) کے الفاظ ہیں۔ یہاں بتایا گیا کہ آپ نے خوب چھانٹ کر موناتازہ بچھڑا بھنوایا تھا۔

[۲۷] یعنی جب ان کے ہاتھ کھانے کی طرف نہ بڑھے تو حضرت ابراہیم کے دل میں خوف پیدا ہوا۔ اس خوف کی وجہ یہ بھی ہو سکتی ہے کہ اجنبی مسافروں کا کسی کے گھر جا کر کھانے سے پرہیز کرنا، قبائلی زندگی میں اس بات کی علامت ہوتا ہے کہ وہ کسی بڑے ارادے سے آئے ہیں۔ لیکن اغلب یہ ہے کہ ان کے اس اختناب ہی سے حضرت ابراہیم سمجھ گئے کہ یہ فرشتے ہیں جو انسانی صورت میں آئے ہیں، اور چونکہ فرشتوں کا انسانی شکل میں آنا بڑے غیر معمولی حالات میں ہوتا ہے اس لیے آپ کو خوف لاحق ہوا کہ کوئی خوف ناک معاملہ درپیش ہے جس کے لیے یہ حضرات اس شان سے تشریف لائے ہیں۔

[۲۸] سورہ ہود میں تصریح ہے کہ یہ حضرت اسحاق علیہ السلام کی پیدائش کا مردہ تھا، اور اس میں یہ بشارت بھی دی گئی تھی کہ حضرت اسحاق سے ان کو حضرت یعقوب علیہ السلام جیسا پوتا نصیب ہو گا۔

[۲۹] یعنی ایک تو میں بوزھی، اوپر سے بانجھ۔ اب میرے باں بچ پیدا ہوگا؟ بائیبل کا بیان ہے کہ اس وقت حضرت ابراہیم کی عمر سو سال، اور حضرت سارہ کی عمر ۶۰ سال تھی۔ (پیدائش، ۱۷:۱۸)

[۳۰] اس قصے سے یہ بتانا مقصود ہے کہ جس بندے نے اپنے رب کی بندگی کا حق دنیا میں ٹھیک ٹھیک ادا کیا تھا، اس کے ساتھ